

सांध्य ज्योति दर्पण

www.dainiksandhyaajyotidarpan.com

वर्ष 36

अंक 116

भरतपुर, मंगलवार, 12 अगस्त, 2025

जयपुर, अलवर, नागौर व भरतपुर से एक साथ प्रकाशित

पृष्ठ 8 मूल्य 1 रु.

पीड़ितों की सेवा ईश्वर की सेवा....

पेज-3

कृष्ण जन्माष्टमी से पहले....

पेज-7

E-mail btspjd@gmail.com, sjdbtp@yahoo.co.in



बच्चों को पिलाई स्वर्ण प्राशन ड्राप

भरतपुर 12 अगस्त। स्वास्थ्य मंदिर रणजीत नगर पर सोमवार को आयुर्वेद विभाग की ओर से 35 बच्चों को निशुल्क स्वर्ण प्राशन ड्रॉप पिलाई गई।

शिविर प्रभारी डॉक्टर दिगंबर सिंह ने बताया कि स्वास्थ्य मंदिर पर हर शनिवार को जीरो से 16 साल तक के बच्चों को निशुल्क स्वर्ण प्राशन ड्रॉप पिलाई जाती है जो कि बच्चों की प्रतिरोधक क्षमता को बढ़ाती है। बारिश के मौसम में त्वचा संबंधी एवं पेट संबंधित रोग बढ़ जाते हैं। स्वर्ण प्राशन ड्रॉप का इस्तेमाल त्वचा संबंधी व खांसी जुकाम में लाभ देता है। जो बच्चे बार-बार बीमार होते हैं उन्हें सप्ताह में एक बार स्वर्ण प्राशन ड्रॉप पिलानी चाहिए। इस अवसर पर स्वास्थ्य मंदिर की ओर से दर्द राहत शिविर का भी शुभारंभ किया गया जो की 15 अगस्त तक प्रतिदिन सुबह 8 से शाम 4 बजे तक चलेगा।

नगरीय विकास मंत्री ने नगर निगम में विभिन्न विकास योजनाओं का किया लोकार्पण

हर घर स्वच्छता अभियान की हस्ताक्षर कर किया शुभारंभ



नगर निगम परिसर में पौधारोपण करते मंत्री।

भरतपुर 12 अगस्त। नगरीय विकास आवासन एवं स्वायत्त शासन विभाग राज्यमंत्री झाबर सिंह खर्रां ने सोमवार को नगर निगम में विभिन्न विकास योजनाओं के लोकार्पण एवं शिलान्यास किये। कार्यक्रम के दौरान हर घर तिरंगा एवं हर घर स्वच्छता अभियान के अंतर्गत तैयार पोस्टर का विमोचन किया। उन्होंने हर घर तिरंगा हर घर स्वच्छता हस्ताक्षर अभियान की हस्ताक्षर कर शुभारंभ किया।

भरतपुर दौरे पर आए नगरीय विकास मंत्री झाबर सिंह खर्रां ने नगर निगम पहुंच कर विभिन्न विकास कार्यों और के लोकार्पण एवं शिलान्यास किये। कार्यक्रम में

पहुंचने पर मंत्री झाबर सिंह खर्रां का नगर निगम आयुक्त श्रवण कुमार विश्नोई, सचिव एवं आरओ ने स्वागत सम्मान किया।

कार्य, भरतपुर मास्टर ड्रेनेज प्रोजेक्ट के तहत चल रहे विकास कार्यों की जानकारी ली। जिसके बाद गंगा मंदिर पार्किंग एवं जनाना अस्पताल में 42 लाख 48 हजार की लागत से बनाए पिंग टॉयलेट का लोकार्पण, रेलवे स्टेशन के पास एवं लक्ष्मण मंदिर के पास 67 लाख 47 हजार रूपए लागत से बने सार्वजनिक सुलभ शौचालय का लोकार्पण एवं 16 करोड़ की लागत से होने वाले पुरानी मेन सीवरेज ट्रंक लाइन का उच्च तकनीक से रिपेयर एवं रेक्टिफिकेशन कार्य का शिलान्यास किया। जिसके बाद मंत्री ने हर घर तिरंगा एवं हर घर स्वच्छता अभियान के अंतर्गत तैयार पोस्टर का विमोचन किया एवं हर घर तिरंगा हर

घर स्वच्छता हस्ताक्षर अभियान की हस्ताक्षर कर शुरूआत की। कार्यक्रम के दौरान एक पेड मां के नाम अभियान के तहत नगर निगम प्रांगण में वृक्षारोपण भी किया। कार्यक्रम के दौरान मंत्री झाबर सिंह खर्रां ने मुख्यमंत्री स्वनिधि योजना के लाभार्थियों को चेक प्रदान किए। इस मौके पर नगर निगम आयुक्त श्रवण कुमार विश्नोई, जिला अध्यक्ष शिवानी दायमा, सचिव नगर निगम विजयप्रताप, गिरधारी तिवारी, शैलेश कौशिक, समाजसेवी यश अग्रवाल, रूपेन्द्र सिंह, इन्द्रजीत सहित नगर निगम के अधिकारी और पदाधिकारी मौजूद रहे।

कांग्रेसियों को दिखाया वोट चोरी का खुलासा करने का वीडियो

भरतपुर 12 अगस्त। प्रदेश कांग्रेस कमेटी राजस्थान के अध्यक्ष गोविंद सिंह डोटसरा साहब के निर्देशानुसार लोकसभा में विपक्ष के राहुल गांधी की ओर से वोट चोरी का खुलासा करने का वीडियो सोमवार को जिला कांग्रेस कमेटी भरतपुर मुख्यालय पर कांग्रेसी कार्यकर्ताओं एवं मीडिया कर्मियों को बड़ी स्क्रीन पर दिखाया गया।

कांग्रेस संगठन महासचिव योगेश सिंघल ने बताया कि पीसीसी के निर्देशानुसार सोमवार को पूरे राजस्थान में सभी जिला मुख्यालयों पर यह वीडियो मीडिया कर्मियों कांग्रेसजनों एवं आम नागरिकों को भाजपा सरकार एवं चुनाव आयोग की मिलीभगत की ओर से की जा रही वोट चोरी की जानकारी देने

के लिए प्रसारित किया गए हैं। वीडियो में राहुल गांधी ने बताया कि देश में डुप्लीकेट वोट, फर्जी पते, एक ही पता, फॉर्म 6 का गलत इस्तेमाल तथा अवैध तस्वीर वाले वोटर सहित पांच तरीके से चुनाव आयोग की ओर से फर्जी तथा अवैध वोटर बनाए गए हैं। कांग्रेस जिलाध्यक्ष दिनेश सूपा ने कहा कि राहुल गांधी की ओर से वोट चोरी का खुलासा किए जाने के ऐसे वीडियो शीघ्र ही जिले के समस्त ब्लॉक तथा मंडल स्तरों पर भी प्रदर्शित किए जाएंगे। वीडियो प्रदर्शन के दौरान पीसीसी सदस्य साहब सिंह एडवोकेट, जगदीश बंजी, श्रीभगवान कटारा, राजीव कुमार, दयाचंद पचौरी, रमेश धावई, निरंजन जघीना, प्रेम प्रजापत, बबोता शर्मा, दिगंबर खटाना, श्यामसिंह गुर्जर, लोकपाल सिंह, अजयपाल दारापुरिया, श्वेता यादव, अशोक तांबी आदि शामिल रहे।

भाजपा की जनसहयोग से तिरंगा यात्रा 13 को

भरतपुर 12 अगस्त। राष्ट्रीय नेतृत्व के आह्वान पर एवं प्रदेश नेतृत्व के निर्देश पर जन.जन में देश भक्ति का भाव जागृत करने एवं सेना के सम्मान के लिए भारतीय जनता पार्टी जिला स्तरीय तिरंगा यात्रा जनसहयोग से 13 अगस्त को निकलेगी। तिरंगा यात्रा के मुख्य अतिथि जयपुर शहर के पूर्व सांसद रामचरण बौहरा होंगे। जिला प्रवक्ता एवं मीडिया प्रभारी डॉ वीरेन्द्र पचौरी ने बताया कि यह तिरंगा यात्रा 13 अगस्त को सुबह 10 बजे ट्रैफिक चौराहे से प्रारम्भ होगी जो बिजलीघर होते हुए मुख्य बाजार से गुजरेगी और कुम्हेर गेट पर जाकर सम्पन्न होगी। लक्ष्मण मंदिर पर एक सभा का आयोजन किया जाएगा जिसको मुख्य

अतिथि सम्बोधित करेंगे। तिरंगा यात्रा में सभी जाति, धर्मों एवं समुदायों के नागरिक सहभागी होंगे इनके अतिरिक्त कॉलेज के छात्र,छात्राएं, एनसीसी कैडेट, स्काउट गाइड, एनएसएस एवं विभिन्न संस्थाओं के सदस्य शामिल होंगे। यात्रा बाइक, ट्रैक्टर एवं गाडियों के माध्यम से निकाली जायेगी। यह तिरंगा यात्रा सभी विधानसभाओं में 14 अगस्त तक निकाली जायेगी जिसका उद्देश्य जनमानस तक तिरंगा की शौर्य एवं वीरागाथा को पहुंचाना है। तिरंगा यात्रा में सम्पूर्ण जिले से हजारों की संख्या में कार्यकर्ता एवं आम नागरिक जनता में देशभक्ति की अलख जगाने आयेगे। तिरंगा यात्रा की तैयारियों को लेकर भाजपा जिलाध्यक्ष शिवानी दायमा की अध्यक्षता में कार्यालय पर एक बैठक का आयोजन किया

गया। जिसमें कार्यकर्ताओं को तिरंगा यात्रा की विधानसभावार जिम्मेदारी दी गयी। कामा विधानसभा में विपुल शर्मा, जगत सुदरावली, प्रदीप गोयल, नगर में सतीश बंसल, राजू कटारा, डीग.कुम्हेर में गिरधारी गुप्ता, मनीश शर्मा, जगदीश अजान, भरतपुर में विजय बंसल, गिरधारी तिवारी, सतेन्द्र गोयल, गिरधारी गुप्ता, मनोज भारद्वाज, पंकज शर्मा, वैर विधानसभा में सतेन्द्र पथैना, मोहन रारह, नदबई में मनोज भारद्वाज, रज्जन सिंह, गौरव सरपंच, महावीर डागुर, दिनेश लवानिया, बयाना में रंजीता कोली, भानुप्रताप राजावत, बच्चू वंशीवाल, भगवानदास, धर्मसिंह, वीरेन्द्र बुढवार को तिरंगा यात्रा की जिम्मेदारी दी गयी।



खिलाडियों को टी शर्ट वितरित करते हुए।

नटवर सिंह की पुण्यतिथि पर खिलाडियों को वितरत की टी शर्ट

भरतपुर 12 अगस्त। खेलो इंडिया मल्लखंभ एकेडमी शिव नगर में स्वतंत्रता दिवस से पूर्व तैयारी एवं पूर्व विदेश मंत्री स्व. कुंवर नटवर सिंह की प्रथम पुण्यतिथि के अवसर पर मल्लखंभ एकेडमी के खिलाडियों को रेखा चौधरी समाज सेविका के मुख्य आतिथ्य एवं पुनीत गौतम वरिष्ठ शिक्षाविद की अध्यक्षता

भरतपुर 12 अगस्त। हर घर तिरंगा अभियान के तहत सोमवार को तिरंगे की शान में जिला प्रशासन की ओर साइकिल रैली एवं तिरंगा यात्रा निकाली और आमजन में देशभक्ति का संदेश दिया। हर घर तिरंगा अभियान के तहत सोमवार को जिला कलक्टर कमर चौधरी ने तिरंगा साइकिल रैली और तिरंगा यात्रा को पुलिस परेड ग्राउण्ड से झंडी दिखाकर किया खाना। इस दौरान अतिरिक्त जिला कलक्टर सिटी राहुल सैनी भी मौजूद रहे।

हर घर तिरंगा अभियान के तहत तिरंगा साइकिल रैली, तिरंगा यात्रा रैली पुलिस परेड ग्राउण्ड से आरम्भ होकर बीडीए सर्किल से मानसिंह सर्किल, बिजलीघर चौराहा से चौबुर्जा होकर किला स्थित शहीद स्मारक स्थल पर पहुंचकर सम्पन्न हुई। इसी तरह ब्लॉक स्तर पर भी तिरंगा साइकिल रैली एवं तिरंगा यात्रा का आयोजन हुआ जिसमें आमजन ने बढ़-चढ़ कर हिस्सा लिया। इस अवसर पर जिला कलक्टर ने कहा कि सम्पूर्ण देश में देशभक्ति का माहौल बनाने के लिए हर घर तिरंगा अभियान चलाया जा रहा है। उन्होंने सभी से अपने-अपने



साइकिल रैली को हरी झंडी दिखाकर खाना करते जिला कलक्टर।

घरों, प्रतिष्ठानों एवं कार्यालयों में तिरंगा पहराने का आह्वान किया। उन्होंने ने स्वतंत्रता दिवस के पर्व को उमंग व उत्साह के साथ मनाने एवं ज्यादा छात्र-छात्राएं मौजूद रहे।

स्काउट गाइड द्वारा सघन पौधारोपण कार्यक्रम आयोजित

भरतपुर 12 अगस्त। राजस्थान राज्य भारत स्काउट व गाइड मण्डल मुख्यालय भरतपुर के तत्वावधान में हरियाली राजस्थान एवं श्रीराम वाजपेयी की जयन्ति के उपलक्ष्य में भरतपुर जिले के सम्पूर्ण स्काउट गाइड द्वारा सघन पौधारोपण कार्यक्रम का आयोजन किया गया। जिला स्तरीय कार्यक्रम के मुख्य अतिथि अतिरिक्त कलक्टर शहर राहुल सैनी ने पौधारोपण कर कार्यक्रम का शुभारम्भ किया। इस अवसर पर गिरधारी तिवारी, सहा स्टेट कमिश्नर आलोक शर्मा, सहा स्टेट कमिश्नर प्रदीप शर्मा, मुख्य जिला

शिक्षा अधिकारी एवं एडीपीसी समसा अनित कुमार शर्मा, जिला शिक्षा अधिकारी माध्यमिक शिक्षा सुरेन्द्र गोपालिया, जिला शिक्षा अधिकारी प्रारम्भिक शिक्षा अनुल चतुर्वेदी, जिला सचिव राजेन्द्र प्रसाद शर्मा, एडी विनोद शर्मा, एडी चन्द्रशेखर, एडीओ वृजेश, एडीओ राजेश शर्मा, प्रभारी सहा जिला कमिश्नर केदार पाराशर, जिला प्रशिक्षण आयुक्त बलराज सिंह, सचिव भरतपुर भानु प्रताप सिंह, एएलटी मुरारी लाल शर्मा, एएलटी यादराम, नीलम महावर, मुखीजा रेन्जर लीडर मिथलेश कुमारी लवणया मौजूद रहे।

20 फीट गहरी खाई में गिरी कार, सालाबाद रेलवे सिग्नल तोड़ा

बयाना 12 अगस्त। भरतपुर स्टेट हाइवे पर स्थित सालाबाद रेलवे फाटक के पास रविवार रात 11.30 बजे एक हादसा हुआ। तेज रफ्तार कार पहले फाटक पर लगे रेलवे सिग्नल से टकराई। इससे सिग्नल पूरी तरह टूट गया। इसके बाद कार सड़क किनारे 20 फीट गहरी खाई में जा गिरी। हादसे के समय कार में आगरा श्रृपी निवासी सुनील कुमार समेत पांच लोग सवार थे। सभी बयाना में एक कार्यक्रम में शामिल होकर देर रात आगरा लौट रहे थे। घटना की आवाज सुनकर आसपास के ग्रामीण मौके पर पहुंचे। उन्होंने कार के दरवाजे और शीशे तोड़कर अंदर फंसे लोगों को बाहर निकाला। सूचना मिलते ही बयाना कोतवाली पुलिस भी वहां पहुंची। पुलिस ने कार सवारों को निजी वाहन से बयाना अस्पताल पहुंचाया। मामूली खरोंच के कारण सभी को प्राथमिक उपचार के बाद छुट्टी दे दी गई।

आरपीएफ एएसआई देवेंद्र सिंह ने बताया कि क्षतिग्रस्त रेलवे सिग्नल से रेल यातायात प्रभावित हो सकता था। हादसे के बाद कार को जब्त कर लिया गया है। चालक के खिलाफ रेलवे संपत्ति को नुकसान पहुंचाने का मामला दर्ज किया जा

रहा है। स्थानीय लोगों का कहना है कि सालाबाद रेलवे फाटक के पास स्टेट हाइवे पर तेज रफ्तार वाहनों के कारण अक्सर हादसे होते रहते हैं। रात के समय सड़क किनारे पर्याप्त रोशनी और गति नियंत्रण के उपाय न होने से खतरा और बढ़ जाता है।

भरतपुर के लिए गंभीर नदी में जल बंटवारा की तय हो भागीदार, मुख्यमंत्री को लिखा पत्र

भरतपुर 12 अगस्त। समृद्ध भारत अभियान के निदेशक सीताराम गुप्ता ने मुख्यमंत्री भजनलाल शर्मा को पत्र लिखकर गंभीर नदी के पानी में भरतपुर का हिस्सा तय करने तथा पांचना बांध का लम्बे समय से सूखी पड़ी बाणगंगा नदी से मिलान करने का आग्रह किया है जिससे जिले की पेयजल, सिंचाई एवं बाढ़ की समस्याओं का समाधान हो सके और किसानों की फसलें तबाह होने से बच जाए।

गुप्ता ने पत्र में लिखा है कि हर वर्ष अधिक वर्षा के दौरान पांचना

बांध से बिना सूचना के पानी छोड़ दिया जाता है जिससे भरतपुर जिले के गांवों में सिंचाई का लाभ मिलने के बजाय बाढ़ जैसी स्थिति पैदा हो जाती है और खरीफ की फसलें नष्ट हो जाती हैं। जिसका जिले के किसानों को भारी नुकसान उठाना पड़ता है। उन्होंने पत्र के माध्यम से बताया कि पहले पांचना बांध का मुख्य उद्देश्य भरतपुर क्षेत्र में बाढ़ नियंत्रण और केवलादेव राष्ट्रीय उद्यान को पानी उपलब्ध कराना था जिससे पक्षियों के भोजन की प्राकृतिक व्यवस्था

भी बनी रहती थी। लेकिन बांध की ऊंचाई बढ़ाने के बाद गंभीर नदी का प्रवाह रुक गया जिससे उद्यान में पानी का संकट गहरा गया और यूनेस्को को इसे डेंजर लिस्ट में डालना पड़ा। गुप्ता के अनुसार गंभीर नदी से पानी आने पर 28 हजार एकड़ भूमि में सिंचाई होती थी और भूजल स्तर भी सुधरता था। आज सिंचाई की कमी से मूंगफली और दलहन जैसी फसलों की बुवाई लगभग बंद हो गई है जिससे भारत को खाद्य तेलों का आयात करना पड़ रहा है।

भरतपुर 12 अगस्त। जाट संरक्षण जन जागृति समिति के तत्वाधान में संस्था कार्यालय सूरजमल नगर पर संस्था अध्यक्ष इतिहासकार रामवीर सिंह वर्मा की अध्यक्षता में बैठक का आयोजन हुआ, जिसमें एन.सी.आर.टी. की ओर से भरतपुर राज्य सहित राजस्थान के कई हिस्सों को मराठा साम्राज्य के अधीन प्रदर्शित किए जाने पर आक्रोश व्यक्त किया गया।

बैठक में इतिहासकार रामवीर सिंह वर्मा ने बताया कि

मराठा छदम हिन्दुत्व का ध्वज लेकर लूट पाट करने सहित चौथ वसूली करते थे। महाराजा सूरजमल के समय भरतपुर राज्य का विस्तार आगरा, अलीगढ़, धौलपुर, बल्लभगढ़, बुलन्दशहर, मुजफ्फर नगर, एटा, हाथरस, मेरठ, मथुरा, रोहतक, होडल, गुडगांव, फर्रूख नगर, मेवात, रेवाड़ी, हिसार तक था, जहाँ कोई पैर तक नहीं मार सकता था। रामवीर सिंह वर्मा ने बताया कि

14 मई 176 1 ई0 के पानीपत युद्ध में अहमदशाह अब्दाली से पराजित होकर आये मराठा सैनिकों को महाराजा सूरजमल ने भरतपुर में शरण देकर उनकी प्राण रक्षा की थी।

शिक्षाविद् सुभाष कुन्तल ने बताया कि मराठाओं का यहां कभी शासन नहीं रहा। सरकार एवं शिक्षा विभाग शीघ्र ही इस मनगढन्त, मिथ्या, एन.सी.आर.टी. की कहानी को वापिस ले अन्यथा इसके विरोध

में आन्दोलन किया जाएगा। गिरेन्द्र राज सिंह ने कहा कि भरतपुर राज्य को मुगल, अफगान, होल्कर, मराठा व अंग्रेज कभी पराजित नहीं कर वपाए। मराठा साम्राज्य काल्पनिक एवं झूठ के अलावा कुछ भी नहीं है। बैठक को लक्ष्मण सिंह बाबैन, रघुवीर फौजदार, रविन्द्र सिंह कुन्तल, गुलशन सिंह, प्रेमसिंह, सुरेन्द्र सिनसिनवार, मनीष चाहर, सुरेश सिंह मौजूद रहे। संचालन योगेश वर्मा ने किया।



कांग्रेस धार्मिक सेवा सप्ताह के रूप में मनाएगी राष्ट्रीय सचिव धीरज गुर्जर का जन्मदिन

बारां। कांग्रेस कार्यकर्ताओं द्वारा प्रदेशभर में राष्ट्रीय सचिव एवं पूर्व राज्य मंत्री धीरज गुर्जर का जन्मदिन धार्मिक सेवा सप्ताह के रूप में मनाया जाएगा। जिसके तहत बारां जिले में भी इस सप्ताह के दौरान विभिन्न कार्यक्रम आयोजित किए जाएंगे। किसान कांग्रेस जिला संयोजक शिवराज मीणा ने बताया कि कुशलगढ़ प्रभारी एवं कांग्रेस नेता रमेश मीणा की अगुवाई में 12 अगस्त को शाम 4 बजे अटरू रोड स्थित ताड़के बालाजी मंदिर पर सुन्दरकाण्ड पाठ का आयोजन कर प्रसाद वितरण किया जाएगा। वहीं 13 अगस्त को प्रातः 9 बजे ग्राम कुण्डी चारागाह में क्षेत्र के ग्रामीणों के साथ पौधारोपण किया जाएगा। इसी तरह 14 अगस्त को श्रीकृष्ण गौशाला में गायों को चारा व गुड़-लापसी खिलाया जाएगा। जबकि 15 अगस्त जिला व क्षेत्र के कार्यकर्ता भीलवाड़ा में आयोजित होने वाले जन्मोत्सव व जन आशीर्वाद कार्यक्रम में शामिल होंगे। कुशलगढ़ प्रभारी रमेश मीणा ने कांग्रेसजनों, सामाजिक कार्यकर्ताओं, धार्मिक संगठनों एवं आमजन से कार्यक्रम में भाग लेने लेकर धर्म लाभ उठाने की अपील की है।

विभाजन विभीषिका की स्मृति व स्वाधीनता का विजयोत्सव मनाएँ

कोटा। नई दिल्ली के कॉन्स्टिट्यूशन क्लब ऑफ इंडिया में राष्ट्रीय सिन्धी भाषा विकास परिषद और प्रगतिशील सिन्धी समाज की ओर से विभाजन विभीषिका स्मृति दिवस के उपलक्ष्य में आयोजित राष्ट्रीय सेमिनार में कोटा के जाने माने लेखक और भारतीय सूचना सेवा के पूर्व निदेशक किशन रतनानी ने विषय विशेषज्ञ के रूप में बोलेते हुए कहा कि यह मोदी सरकार ही है जिसने 14 अगस्त 2021 से 14 अगस्त के दिन को विभाजन विभीषिका स्मृति दिवस मनाने का फैसला किया और इसी सरकार ने ऑपरेशन सिन्दूर की सफलता को विजयोत्सव कहकर लोकसभा के माध्यम से सारे संसार को देश की सामरिक काबलियत और वसुधैव कुटुम्बकम का संदेश दिया ,इसलिए सिन्धी समाज के सभी लोगों को विभाजन विभीषिका स्मृति दिवस के साथ साथ स्वाधीनता को विजयोत्सव के रूप में मनाना चाहिए। इस सेमिनार में सिन्धी अकादेमी दिल्ली के सचिव डॉ रमेश लाल, लेखिका वीना श्रृंगी और शालिनी सागर ने भी अपने अनुभव और सिन्धी समाज के अहसासों को सबके सामने रखा।



लायन्स क्लब ने वीर जवानों के साथ मनाया रक्षाबंधन



जयपुर। लायन्स, लियो एवं वी क्लब जयपुर सेन्ट्रल स्प्राइन के एवं राजपुताना राईफल्स के संयुक्त तत्वाधन मे निवार मिलिट्री स्टेशन में रक्षाबंधन का त्योहार मनाया गया। संयोजक बसन्त जलेवा ने बताया कि कार्यक्रम मे 19 से ज्यादा क्लबों की महिला सदस्यों ने सैनिको को राखी बांधी। प्रमुख रूप से लायन्स क्लब जयपुर आदर्श नगर, हवामहल, चार्टर्ड अकाउन्टेन्ट, स्पार्कल, सुपर स्टार, एंजिल रूबी, फेंड्स, बनी पार्क, डायमण्ड, रॉयल, आकाशदीप, क्वीन्स आदि क्लबों की सदस्यों ने हमारे देश के वीर जवानों को रक्षा सूत्र बांधा। इस अवसर पर जीनू भारतीय, शंकर सिंह खंगारोत, ममता पंचोली, योगिता जलेवा, राम शरण जागिंड, अंजना जैन, आशिष अग्रवाल, सचिन जैन, निक्की शर्मा, दिनेश सिंघल, श्वेता गुप्ता, मनन जलेवा, प्रियल खण्डेलवाल, सुशीला गुप्ता, अर्चना जैन आदि सौ से अधिक सख्यां में सदस्य उपस्थित थे। कार्यक्रम के समापन पर राजपुताना राइफल्स द्वारा सभी सदस्यों को अल्पाहार दिया गया।



हर घर तिरंगा रैली में देश भक्ति गीतों पर झूमे विद्यार्थी फूलों से रंगोली सजाई, पोस्टर बैनर निर्माण कर समा बांधा



बांसवाड़ा। घाटोल ब्लॉक में नामांकन दाखिले में द्वितीय स्थान लाने वाले राजकीय उच्च माध्यमिक विद्यालय अमरधुन नोडल में संस्कृति मंत्रालय के तत्वावधान में राष्ट्र प्रथम फिर हम की भावना की अलख जगाते हुए हर घर तिरंगा के तहत 2139 विद्यार्थियों की विशाल रैली ,रंगोली,पोस्टर बैनर निर्माण, सांस्कृतिक कार्यक्रम की धूम रही। संस्था प्रधान अरुण व्यास ने बताया कि संविधान प्रदत्त फ्लैग कोड ऑफ इंडिया के अनुसार सही ढंग से तिरंगा फहराने का आन्धान करते हुए कहा कि हर घर तिरंगा हमारी सामूहिक जिम्मेदारी और पहचान है इसमें वालंटियर के रूप में स्कूली बच्चों की महत्वपूर्ण भूमिका है जिसमें वे देशभक्ति

के प्रतीक बन कर प्रत्येक घर, स्कूल और समुदाय को तिरंगा फहराने और एकता की भावना को मनाने के लिए प्रेरित करेंगे और राष्ट्र प्रथम फिर हम की भावना की अलख जगावे।

पारी प्रभारी कारू लाल मेघवाल व्याख्याता जीव विज्ञान विभाग ने कहा कि वालंटियर इस अभियान की आत्मा हैं। इस अवसर पर अमरधुन नोडल के विभिन्न स्कूली बच्चों की रैली राउमावि अमरधुन स्कूल में समारोह मे बदल गई। जिसमें प्रभारी बदन लाल डामोर ने कहा कि 2 अगस्त 2025 से प्रारम्भ राष्ट्र प्रथम- फिर हम कार्यक्रम के तहत स्कूली बच्चों को वालंटियर बना कर हर घर तिरंगा की जनता में फ्लैग कोड ऑफ इंडिया के

अनुसार सही ढंग से तिरंगा फहराने में सहायता करना , सेल्फी क्लिक कर अपलोड करना, तिरंगे की कहानियाँ सुनाना, निकटतम डाकघर से झंडे थोक में खरीदकर अपने आस-पड़ोस में वितरित करना,संस्कृति मंत्रालय से आधिकारिक प्रमाणपत्र प्राप्त करना,सौंपे जाएँगे और अधिकतम फोटो अपलोड करने वाले शीर्ष वालंटियर्स को राज्य और राष्ट्रीय समारोह में सम्मानित किया जाएगा। इस अवसर पर समारोह में अनूप मेहता ने पंजीकरण कैसे करें और हर घर तिरंगा पोर्टल पर वालंटियर रजिस्ट्रेशन फॉर्म भरने की आधुनिक तकनीक सिखाई। इस अवसर पर समारोह को भेरू लाल डोडियार,दिलीप कुमार मीणा,प्रभुलाल

खराड़ी, जीवन लाल निनामा, श्रीमति प्रज्ञा अधिकारी, श्रीमति रैना निनामा, कचरू लाल चरपोटा,कपिल वर्मा, पर्वत सिंह हरिशंकर , मानसिंह , श्रीमति देवली बाई, मयूर पड़ियार,मुकेश पटेल सहित खुशपाल कटारा दयाशंकर चरपोटा ने संबोधित किया।

इस अवसर पर समारोह में उल्लेखनीय सेवाओं के लिए श्री दिलीप कुमार मीणा को साफ़ा बांध, उपर्णा ओढ़ाकर,श्रीफल भेंट कर शाल ओढ़ा कर प्रशस्ति पत्र देकर सम्मानित किया गया। संचालन खुशपाल कटारा ने किया और आभार प्रदर्शन कपिल वर्मा ने ज्ञापित किया। अन्त में सभी ने राष्ट्र गान को गाकर सम्मान दिया ।

लेखक का समग्र दायित्व अपने पाठक के प्रति हो - अग्रवाल



जयपुर। कलमकार मंच और पिकसिटी प्रेस क्लब के संयुक्त तत्वावधान आयोजित पुस्तक लोकार्पण समारोह में वरिष्ठ साहित्यकारों की मौजूदगी में पूनम माटिया (दिल्ली) के गज़ल संग्रह शजर पे चाँद उगाओ, भारत दोसी (बांसवाड़ा) के आलेख संग्रह इसलिए वे राष्ट्रपिता हैं, तारावती सैनी नीरज (जयपुर) के कहानी संग्रह महतारी, प्रेम प्रकाश मुर्तिसिम (जयपुर) के काव्य संग्रह खून क्यों खौलता नहीं, संतोष बंसल (दिल्ली) के यात्रा वृत्तांत किस्से अनूबों के और धर्म नारायण शर्मा धर्म के समग्र लेखन पर उनके पुत्र पीयूष शर्मा (जयपुर) द्वारा सम्पादित की गई पुस्तक प्रतिबिम्ब का लोकार्पण किया गया। इस अवसर पर वरिष्ठ साहित्यकार दुर्गाप्रसाद अग्रवाल ने कहा कि लेखन, चाहे वह किसी भी विधा का क्यों न हो, बहुत जिम्मेदारी भरा काम है और इसे पूरी गम्भीरता, निष्ठा और तैयारी से किया जाना चाहिए लेखक का समग्र दायित्व अपने पाठक के प्रति होता है जो उसकी किताब खरीदता है और उसे पढ़ने के लिए अपना कीमती समय देता है। आज के दुष्प्रचार भरे समय में वरिष्ठ लेखन की ज़रूरत और ज्यादा बढ़ गई है। उन्होंने पुस्तक संस्कृति के विकास के निमित्त लेखकों की सक्रियता का भी आह्वान किया। अग्रवाल ने लेखकों से कहा कि अगर कोई उनके लिखे की आलोचना करता है और उसमें कुछ कमियां दिखाता है तो वह उनका सच्चा मित्र है और लेखकों को उसकी प्रतिक्रियाओं पर गम्भीरता से विचार करना चाहिए। लेखकों को उनकी यह भी सलाह थी कि जितना वे लिखते हैं उससे कई गुना अधिक उन्हें पढ़ना चाहिए, तभी उनके लेखन में निखार आएगा।

जन्माष्टमी महोत्सव: गोविन्द देवजी मंदिर में स्कूली छात्र देंगे प्रस्तुतियां

जयपुर। जयपुर के ठिकाना मंदिर श्री गोविन्द देव जी में इस वर्ष का श्रीकृष्ण जन्माष्टमी महोत्सव (उत्सव श्रृंखला 2025) 31 जुलाई से प्रारंभ होकर 17 अगस्त तक चलेगा।

भक्तों के लिए यह आयोजन भक्ति, संगीत और सांस्कृतिक उत्सव संगम होगा। इस दौरान एल्पाईन पब्लिक स्कूल के विद्यार्थियों द्वारा भक्ति रस के विभिन्न कार्यक्रम प्रस्तुत किए जाएंगे। 16 अगस्त जन्माष्टमी उत्सव, 17 अगस्त नवदोत्सव व शाम 4. 30 बजे शोभायात्रा निकाली जाएगी।इससे पूर्व



प्रतिदिन सुबह मंगला आरती, दोपहर श्रृंगार व संध्या आरती, और रात्रि में विशेष भजन संध्या का आयोजन होगा।

विभिन्न दिनों में अमर पुष्प राम संकीर्तन मंडल, श्री गिरिराज मंदिर मंडल, श्री गोविन्द मंदिर मंडल और अन्य मंडल अपनी प्रस्तुति देंगे। मुख्य आयोजन जन्माष्टमी के अवसर पर मंदिर प्रशासन ने श्रद्धालुओं से अनुरोध किया है कि अधिकतम संख्या में पहुंचकर इस भव्य उत्सव में सक्रिमिलित हों और श्रीकृष्ण जन्मोत्सव का आशीर्वाद प्राप्त करें।

रेत के धोरों में दिखोगा गोवा सा नजारा बीकानेर से 144 किलोमीटर दूर 211 करोड़ खर्च कर जलाशय तैयार

बीकानेर, 11 अगस्त। बीकानेर के धोरों पर अगर आपको गोवा जैसा नजारा देखने को मिले तो आप चौंक जाएंगे पर ये सच है। बीकानेर से 144 किलोमीटर दूर 211 करोड़ रुपए से ऐसा जलाशय तैयार किया गया है जिसमें कई झीलों समाहित हो जाएं। रेत के टीलों के बीच बनी झील से गोवा के किसी बीच जैसा नजारा बन रहा है।

जो जाता है वो वहां से वीडियो बनाकर लाता है और वो वायरल हो रहे हैं। ये वही झील है जिससे हर घर नल कनेक्शन योजना के लिए पानी दिया जाएगा। झील अब इसलिए चर्चे में आई क्योंकि इसे आधा भर दिया गया है। आरडी 507 और 507 हेड बनकर तैयार है। 2000 एमसीएफटी क्षमता वाला जलाशय आधा भर गया है। यानी करीब 1000 एमसीएफटी पानी एकत्र हो गया। आधा जलाशय भरते ही गोवा के बीच जैसा नजारा देखने को मिलने लगा है। अब लोग वहां दूर-दूर से जाने लगे हैं। इसी झील



के पानी से हर घन नल कनेक्शन योजना को सालभर पानी दिया जाना है। संकट में बीकानेर शहर को भी पानी इस जलाशय से मिल सकेगा।

भराव क्षमता- 2000 एमसीएफटी

इस जलाशय का बेड लेवल 173.48 मीटर है। एफएसएल ऑफ कैनाल 179.59

मी. फुल रिजर्ववायर लेवल 176 मी. तथा पानी की भराव क्षमता- 2000 एमसीएफटी है। वहीं इस पर 211 करोड़ रुपए खर्च किए जाएंगे।

आज का राशिफल

मंगलवार 12 अगस्त, 2025

■ **मेष** : आज का दिन आपके लिए मन मुताबिक लाभ दिलाने वाला रहेगा। कारोबार में आपको कोई खुशखबरी सुनने को मिल सकती है। आपको अपने कार्यों पर पूरा ध्यान देना होगा। विद्यार्थियों को बौद्धिक व मानसिक बोझ से छुटकारा मिलेगा। आपको किसी की कही सुनी बातों पर भरोसा करने से बचना होगा।

■ **वृष** : आज का दिन आपके लिए उत्साहपूर्ण रहने वाला है। आपको वरिष्ठ सदस्यों की मदद से काफी कुछ मिलेगा। कोई शारीरिक समस्या होने से मन परेशान रहेगा। ससुराल पक्ष के किसी व्यक्ति को यदि आपने धन उधार दिया था, तो वह आपको वापस मिल सकता है।

■ **मिथुन**: आज का दिन आपके लिए मान-सम्मान में वृद्धि लेकर आने वाला है। आपका कोई फैसला समस्या देगा। आपको किसी परिजन की याद सता सकती है। अस्थायिक के कार्यों के प्रति आपकी काफी रुचि रहेगी। आप किसी दूसरे के मामले में बेवजह न बोलें।

■ **कर्क** : आज आपके ऊपर काम का दबाव अधिक रहने से परेशान रहेंगे। आपकी निर्णय लेने की क्षमता बेहतर रहेगी। आपको जल्दबाजी में कोई काम करना नुकसान देगा। आप किसी के बहकावे में आकर इन्वेस्टमेंट करने से बचें, नहीं तो उसमें आपका धन फंस सकता है।

■ **सिंह**: आज का दिन आपके लिए अनुकूल रहने वाला है। आपके मन में किसी काम को लेकर यदि उलझन चल रही थी, तो वह भी दूर होगी। राजनीति में कार्यरत लोग अपने विरोधियों से सतर्क रहे, नहीं तो वह उनकी छवि को खराब करने की कोशिश कर सकते हैं।

■ **कन्या** : आज का दिन आपके लिए सुख-सुविधाओं में वृद्धि लेकर आने वाला है। आप अपनी शौक मौज की चीजों पर अच्छा खर्चा करेंगे। परिवार में किसी नए मेहमान का आगमन हो सकता है। यदि आपका धन कहीं अटक हुआ था, तो उसके भी आपको मिलने की पूरी संभावना है।

■ **तुला** : आज का दिन आपके लिए जिम्मेदारी से काम करने के लिए रहेगा। कार्यक्षेत्र में आपको अपने सगे संबंधियों का पूरा साथ मिलेगा। नौकरी पैसा जातकों को अपने कामों पर पूरा ध्यान देना होगा। कार्यक्षेत्र में आपको टीम वर्क के जरिए काम करने का मौका मिलेगा। आप किसी लंबी दूरी की यात्रा पर जा सकते हैं।

■ **वृश्चिक** : आज का दिन आपके लिए सुख साधनों में वृद्धि लेकर आने वाला है। आप परिवार के सदस्यों के साथ मौज मस्ती भरे पल व्यतीत करेंगे। आज का दिन आपके लिए आनंद में रहने वाला है। आप अपने निर्णय से लोगों को हैरान करेंगे। माता-पिता के आशीर्वाद से आपका कोई रुका हुआ काम पूरा होगा।

■ **धनु** : आज का दिन आपके लिए भाग्य के दृष्टिकोण से अच्छा रहने वाला है। आप जिस काम में हाथ डालेंगे, उसमें आपको अच्छी सफलता मिलेगी, लेकिन आपको अपनी सेहत को लेकर थोड़ा एतियात बरतनी होगी।

■ **मकर** : आज का दिन आपके लिए इनकम में वृद्धि लेकर आने वाला है। पारिवारिक मामलों को लेकर आपको कोई टेंशन थी, तो वह भी दूर होगी। आप अच्छे भोजन का आनंद लेंगे और आप अपने मनवाहे खर्चों की भी आसानी से कर सकेंगे, जिससे आपका मन काफी खुश रहेगा।

■ **कुंभ** : आज का दिन आपके लिए कुछ नए संपर्कों से लाभ लेकर आएगा। यदि आपकी कोई परेशानी थी, तो उसके आपको मिलने की पूरी संभावना है। आप किसी से कोई बात बहुत ही तोल मोल कर बोले, नहीं तो उधे आपको बात गलत लग सकती है। कार्य क्षेत्र में आपके छुपे हुए राज बाहर निकलेंगे।

■ **मीन** : आज का दिन व्यवसाय कर रहे लोगों के लिए काफी अच्छा रहने वाला है। आप अपने जरूरी कामों पूरा ध्यान देंगे। आपका मन यदि किसी बात को लेकर परेशान रहेगा, तो आप उसमें धैर्य बनाए रखें। आपके कुछ नए प्रयास रंग लाएंगे।

●●●●●

●●●●●

●●●●●

●●●●●

स्टेलंटिस इंडिया ने अहमदाबाद में दोहरे ब्रांड रिटेल अनुभव के लॉन्च के साथ गुजरात में अपनी उपस्थिति मजबूत की

अहमदाबाद, एंजेंसी। भारत में ग्राहकों की पहुँच और ब्रांड पहुँच बढ़ाने के अपने वादे को पूरा करते हुए, स्टेलंटिस इंडिया ने सूरत में इस प्रारूप की सफल शुरुआत के बाद, गुजरात में अपने दूसरे स्टेलंटिस ब्रांड हाउस (एसबीएच) के लॉन्च के साथ पश्चिमी भारत में अपनी उपस्थिति का और विस्तार किया है। अहमदाबाद स्थित यह सुविधा विश्व स्तर पर प्रशंसित जीप और सिट्रॉएन ब्रांडों को एक ही छत के नीचे लाती है, जिससे ग्राहकों को एक सहज फ़िज़िटल रिटेल अनुभव मिलता है।

सरखेज-गांधीनगर राजमार्ग पर रणनीतिक रूप से स्थित, यह नया शोरूम एक व्यापक, भविष्योन्मुखी ब्रांड वातावरण प्रदान करता है। अहमदाबाद स्थित स्टेलेंटिस ब्रांड हाउस, ग्रैंड चेरोकी, रैंगलर, मेरिडियन और कंपास सहित जीप एसयूवी की पूरी श्रृंखला के साथ-साथ सिट्रॉएन की विशेष पेशकशों जैसे कि बेसाप्ट, ई-सी3, सी3, सी5 एयरक्रॉस और सी3 एयरक्रॉस को प्रदर्शित करता है। ग्राहक अब एक ही, एकीकृत स्थान पर दोनों ब्रांडों को एक्सप्लोर, कस्टमाइज़ और अनुभव कर सकते हैं, जो बिक्री और बिक्री के बाद की सेवाओं दोनों में एकरूपता सुनिश्चित करता है। स्टेलंटिस इंडिया के बिज़नेस हेड और ऑटोमोटिव ब्रांड्स के निदेशक, कुमार प्रियेश ने कहा कि अहमदाबाद का ऑटोमोटिव परिदृश्य जीवंत और विकासशील है, जो इसे हमारे अगले स्टेलंटिस ब्रांड हाउस के लिए एक आदर्श स्थान बनाता है। यह दोहरे ब्रांड वाला केंद्र आज के ग्राहकों की बदलती प्राथमिकताओं को पूरा करने के लिए डिज़ाइन किया गया है, जो दो प्रीमियम ब्रांडों की सुविधा, एक सहज फ़िज़िटल अनुभव और विश्व स्तरीय सेवा –



सभी एक ही स्थान पर प्रदान करता है। यह भारत में एक मजबूत, एकीकृत खुदरा उपस्थिति बनाने की हमारी निरंतर प्रतिबद्धता को दर्शाता है।

स्टेलंटिस ब्रांड हाउस अहमदाबाद (मैनस मोटर्स) के डीलर प्रिंसिपल, संकल्प जोइसर ने कहा कि हमें जीप और सिट्रॉएन दोनों का प्रतिनिधित्व करते हुए ऑटोमोटिव रिटेल के इस परिवर्तनकारी क्षण का हिस्सा बनने पर गर्व है। दोहरे ब्रांड की पेशकश की रणनीति हमें ग्राहकों को एक उन्नत और विशिष्ट अनुभव प्रदान करने में सक्षम बनाती है – चाहे वे मजबूत क्षमता चाहते हों या परिष्कृत आराम।

हमारी टीम उस जुनून, व्यावसायिकता और व्यक्तिगत देखभाल को प्रदान करने के लिए प्रतिबद्ध है जिसकी ग्राहक इन जैसे वैश्विक ब्रांडों से अपेक्षा करते हैं। सिर्फ़ एक डीलरशिप से कहीं

ज्यादा, स्टेलंटिस ब्रांड हाउस एक समग्र ऑटोमोटिव गंतव्य है। इसमें अत्याधुनिक बुनियादी ढाँचा, 3D कॉन्फ़िगरेटर सहित इंटरैक्टिव डिजिटल उपकरण, उन्नत डायग्नोस्टिक्स और एक पूरी तरह से सुसज्जित सर्विस सेंटर शामिल हैं। जीप और सिट्रॉएन दोनों द्वारा प्रशिक्षित कर्मचारी, ग्राहकों को उनकी यात्रा के हर चरण में असाधारण उत्पाद ज्ञान और सहायता प्रदान करने पर केंद्रित हैं। स्टेलंटिस प्रमुख शहरों में जीप और सिट्रॉएन टचपॉइंट्स के बड़े नेटवर्क के साथ भारत में अपनी पहुँच का विस्तार जारी रखे हुए है। अहमदाबाद स्थित यह सुविधा उन बहु-ब्रांड गंतव्यों की बढ़ती सूची में शामिल हो गई है जो समूह की दीर्घकालिक रणनीति का प्रतीक हैं, जो अपने विविध पोर्टफ़ोलियो की शक्ति का लाभ उठाते हुए, ग्राहक–प्रथम दृष्टिकोण के साथ पैमाने को जोड़ती है।

बांगुर कॉन्क्रीट ने कर्नाटक में लॉन्च किया पहला आरएमसी प्लांट, दक्षिण भारत के मार्केट में किया प्रवेश

देश भर में 19 आरएमसी प्लांट्स के साथ कंपनी की विस्तार यात्रा में उल्लेखनीय उपलब्धि हासिल की

नई दिल्ली, एंजेंसी। भारत के अग्रणी सीमेंट उत्पादकों में से एक श्री सीमेंट लिमिटेड के मास्टर ब्राण्ड ‘बांगुर’ ने येलाहांका, उत्तरी बेंगलुरु में अपने पहले रेडी-मिक्स कान्क्रीट (आरएमसी) प्लांट के लॉन्च के साथ दक्षिणी मार्केट में प्रवेश किया है। 101 मक़्बाक़ मीटर प्रति घण्टा की क्षमता के साथ डिज़ाइन की गई यह आधुनिक युनिट देश भर में कंपनी की विस्तार योजनाओं में उल्लेखनीय उपलब्धि है।

अपनी मौजूदगी बढ़ाने की योजनाओं के तहत कंपनी ने कर्नाटक में यह विस्तार किया है। येलाहांका युनिट के साथ बांगुर कॉन्क्रीट के अब देश में 19 आरएमसी प्लांट्स हैं। हर प्लांट

को इस तरह से डिज़ाइन किया गया है कि यह निरंतर अच्छी गुणवत्ता को बनाए रखते हुए पर्यावरण के सख़्त मानकों का अनुपालन करे और संचालन दक्षता को भी सुनिश्चित करे।

इस अवसर पर नीरज अख़ोरी, मैनेजिंग डायरेक्टर, श्री सीमेंट ने कहा, “कर्नाटक में अपने पहले आरएमसी प्लांट का लॉन्च करते हुए हमें बेहद खुशी का अनुभव हो रहा है, यह दक्षिणी मार्केट को सेवाएं प्रदान करने की हमारी यात्रा में बड़ी उपलब्धि है।

येलाहांका युनिट पर्यावरण के प्रति सजग एवं उच्च गुणवत्ता के समाधानों के साथ बेंगलुरु की इन्फ्रास्ट्रक्चर की ज़रूरतों को पूरा करने के लिए हमारी प्रतिबद्धता

को दर्शाती है। इस नए प्लांट के साथ अब भारत में हमारे आरएमसी प्लांट्स की संख्या 19 पर पहुंच गई है और हमने देश के निर्माण सेक्टर में भरोसेमंद पार्टनर के रूप में अपनी स्थिति को मजबूत बना लिया है।”

बेंगलुरु प्लांट, इंजीनियरिंग उत्कृष्टता, स्थायित्व एवं इनोवेशन के लिए बांगुर कॉन्क्रीट की प्रतिबद्धता को दर्शाता है, साथ ही भारत के तेज़ी से विकसित होते इस शहरी केंद्र में हमारी स्थिति को मजबूत बनाता है।

इस शहर में रेजीडेन्शियल, कमर्शियल एवं इन्फ्रास्ट्रक्चर सेक्टर में पर्यावरण के अनुकूल, बेहतरीन परफ़ोमेंन्स देने वाले समाधानों की मांग लगातार बढ़

अम्मन इंडिया ने गुजरात में एबीजी पेवर लॉन्च और हाई-टेक वेयरहाउस के साथ अपनी विनिर्माण और आपटरमार्केट क्षमताओं को किया मजबूत

अम्मन इंडिया ने पहला एबीजी पेवर लॉन्च किया और सर्विस इंफ़ास्ट्रक्चर को मजबूत किया

गुजरात, एंजेंसी। अम्मन इंडिया ने अपने विकास और एकीकरण के सफर में एक महत्वपूर्ण उपलब्धि हासिल की है। कंपनी ने गुजरात स्थित अपने अत्याधुनिक डिटासन विनिर्माण संयंत्र की नई असेंबली लाइन से पहला एबीजी 5420 ट्रेकड पेवर (टियर 3) सफलतापूर्वक रोल-आउट किया।

यह ऐतिहासिक क्षण, एबीजी पेवर व्यवसाय के अम्मन इंडिया में पूर्ण एकीकरण का प्रतीक है और भारत सरकार की ‘मेक इन इंडिया फॉर द वर्ल्ड’ दृष्टि के प्रति कंपनी की प्रतिबद्धता को सुदृढ़ करता है। यह रोल-आउट अम्मन की स्थानीयकरण, नवाचार और भारत से विश्वस्तरीय सड़क निर्माण समाधान उपलब्ध कराने की रणनीतिक प्राथमिकता को दर्शाता है।

बीएलएस पॉलिमर्स लिमिटेड ने सेबी के पास डीआरएचपी दाखिल किया

नई दिल्ली, एंजेंसी। बीएलएस पॉलिमर्स लिमिटेड (‘कंपनी’), ने बाज़ार नियामक भारतीय प्रतिभूति और विनिमय बोर्ड (सेबी) के पास अपना ड्राफ्ट रेड हेरिंग प्रॉस्पेक्टस (‘डीआरएचपी’) दाखिल किया है। यह कंपनी दूरसंचार, बिजली, रेलवे, जल, तेल और गैस वितरण जैसे विभिन्न महत्वपूर्ण उद्योगों को सेवा प्रदान करने वाले कस्टम-निर्मित पॉलीमर कंपाउंड्स के कई ग्रेड का निर्माण करती है। कंपनी आरंभिक सार्वजनिक पेशकश के माध्यम से इक्विटी शेयर पूंजी की पेशकश के जरिए धन जुटाने की योजना बना रही है। सार्वजनिक पेशकश में 10 रुपये प्रति शेयर के अंकित मूल्य के 1,70,00,000 तक के इक्विटी शेयरों का एक नया निर्गम शामिल है। बीएलएस पॉलिमर्स लिमिटेड पॉलीमर कंपाउंड्स के कई ग्रेड के निर्माण में लगी हुई है। पॉलीमर कंपाउंड्स का उपयोग बिजली, दूरसंचार और रेलवे उद्योगों में उपयोग होने वाले तारों और केबलों के आवरण और इन्सुलेशन के साथ-साथ भूमिगत तेल, गैस और पानी के पाइपलाइनों पर कोटिंग के लिए एक आवश्यक कच्चे माल के रूप में किया जाता है, ताकि उन्हें जंग और बाहरी पर्यावरणीय कारकों से सुरक्षा प्रदान की जा सके।

इस औपचारिक लॉन्च का नेतृत्व श्री बर्नड होल्ज, कार्यकारी उपाध्यक्ष, एबीजी जनरल मैनेजमेंट, और श्री धीरज पांडा, प्रबंध निदेशक, अम्मन इंडिया, ने अन्य वरिष्ठ नेतृत्व सदस्यों के साथ किया।

भारत का निर्माण क्षेत्र वर्तमान में भारतमाला, पीएम गति शक्ति और स्मार्ट सिटी मिशन जैसे प्रमुख सरकारी बुनियादी ढांचा कार्यक्रमों से प्रेरित होकर तीव्र परिवर्तन के दौर से गुजर रहा है। नई सुविधा के जुड़ने से अम्मन, तकनीकी रूप से उन्नत, ईधन-किफायती और उत्सर्जन-मानक अनुरूप सड़क निर्माण मशीनरी की बढ़ती मांग को पूरा करने के लिए बेहतर स्थिति में होगा। टियर 3 उत्सर्जन मानकों के अनुरूप एबीजी 5420, उन भारतीय टेकेदारों के लिए उपयुक्त है, जो प्रदर्शन,

विश्वसनीयता और स्थिरता को प्राथमिकता देते हैं।

इसके साथ ही, एबीजी 5420 पेवर को अंतरराष्ट्रीय बाजारों, विशेषकर दक्षिण-पूर्व एशिया, मध्य पूर्व और अफ्रीका की ज़रूरतों को ध्यान में रखकर डिज़ाइन किया गया है, ताकि यह टियर 3 मानकों के अनुरूप, अनुकूलनीय और प्रतिस्पर्धी मूल्य वाले पेवर्स के लिए एक रणनीतिक निर्गत आधार बन सके। आने वाले समय में, घरेलू और विदेशी दोनों बाजारों के लिए अधिक पेवर का उत्पादन किया जाएगा, जिससे विभिन्न भौगोलिक क्षेत्रों में व्यापक ग्राहक आधार को सेवा देना संभव होगा।

अम्मन इंडिया ने इसी दिन डिटासन में 10,000 वर्गफुट से अधिक क्षेत्रफल वाला एक समर्पित एबीजी वेयरहाउस भी

शुरू किया, जिसमें अतिरिक्त 2,000+ वर्गफुट सामग्री स्ट्रेजिंग ऑपरेशंस के लिए है। इस सुविधा में उन्नत सामग्री हैंडलिंग सिस्टम हैं, जो प्रति शेल्फ 1,200 किलोग्राम तक का भार संभाल सकते हैं, साथ ही 8-स्तरीय स्ट्रेकिंग क्षमता वाला जटिल मल्टी-लेवल रैकिंग सिस्टम है, जो लगभग 1,800 रूख को स्टोर करने में सक्षम है। भविष्य के विस्तार और स्केलेबल संचालन को ध्यान में रखकर बनाई गई यह वेयरहाउस संरचना, एबीजी उत्पादों के लिए त्वरित पुर्जों की उपलब्धता, अनुकूलित सामग्री प्रवाह, कम डिलीवरी समय और बेहतर सेवा प्रतिक्रिया प्रदान करते हुए, कंपनी की विनिर्माण आवश्यकताओं और आपटरमार्केट आपूर्ति क्षमताओं को काफ़ी मजबूत करेगी।

इस अवसर पर श्री धीरज

वरमोरा ग्रैनिटो लिमिटेड ने सेबी के समक्ष दाखिल किया ड्राफ्ट रेड हेरिंग प्रॉस्पेक्टस (डीआरएचपी)

नई दिल्ली, एंजेंसी। राजकोट स्थित वरमोरा ग्रैनिटो लिमिटेड (बीजीएल) ने अपने आरंभिक सार्वजनिक निर्गम (आईपीओ) के लिए भारतीय प्रतिभूति और विनियम बोर्ड (सेबी) के पास अपना ड्राफ्ट रेड हेरिंग प्रॉस्पेक्टस (डीआरएचपी) दाखिल किया। इस ऑफ़र में 400 करोड़ रुपये तक के नए शेयर जारी करना और 5,24,35,268 इक्विटी शेयरों की बिक्री की पेशकश (ओफ़एफ़) शामिल है। ओएफ़एस में निवेशक विक्रय शेयरधारक कस्तूरा इन्वेस्टमेंट्स और प्रवर्तक समूह कृषि उपकरणक, परसोत्तमभाई जीवराजभाई इंदोर, रमनभाई जीवराजभाई वरमोरा और वल्लभभाई जीवराजभाई वरमोरा शामिल हैं। वित्त वर्ष 2025 में राजस्व के आधार पर, चुने गए सूचीबद्ध समकक्षों में वरमोरा ग्रैनिटो लिमिटेड भारतीय टाइल्स बाज़ार के अग्रणी खिलाड़ियों में से एक है। (स्रोत- टेक्नोपैक रिपोर्ट) टेक्नोपैक रिपोर्ट के अनुसार, वित्त वर्ष 2023 से

2025 के बीच, टाइल्स को अपने प्राथमिक सेगमेंट के रूप में रखते हुए, राजस्व सीएजीआर के आधार पर, वरमोरा ग्रैनिटो लिमिटेड भारत में चुने गए सूचीबद्ध समकक्षों में सबसे तेज़ी से बढ़ने वाली कंपनी है। टेक्नोपैक रिपोर्ट के अनुसार, कंपनी ने 2010 में पहली बार डिजिटल फ़िटिड वॉल टाइल्स लॉन्च कीं और 2006 में उद्योग में सबसे पहले होमोजेनस-बॉडी स्लैब्स –(i) 1170 × 1770 मिमी और (ii) 1185 × 1785 मिमी फुल-बॉडी स्लैब्स पेश किए। इसके अलावा, 2012 में डबल चार्ज टाइल्स, 2017 में हाई ग्लास और रॉकर, तथा 2020 में किचन स्लैब्स (80×260) लॉन्च किए। कंपनी 2024 में एशिया में पहली बार इंटीग्रेटेड स्टोन टेक्नोलॉजी (IST) का व्यवसायीकरण करने वाली भी बनी (स्रोत: टेक्नोपैक रिपोर्ट), जिसे इटली की टाइल उपकरण प्रदाता कंपनी SACMI Imola S.C. ("SACMI") के तकनीकी सहयोग से विकसित किया गया।

सिल्वर कंज्यूमर इलेक्ट्रिकल्स लिमिटेड ने 1,400 करोड़ रुपये के आईपीओ के लिए डीआरएचपी दाखिल किया

नई दिल्ली, एंजेंसी। राजकोट मुख्यालय वाली सिल्वर कंज्यूमर इलेक्ट्रिकल्स लिमिटेड (SCEEL) ने 1,400 करोड़ रुपये के प्रारंभिक सार्वजनिक निर्गम के लिए भारतीय प्रतिभूति और विनियम बोर्ड के समक्ष ड्राफ्ट रेड हेरिंग प्रॉस्पेक्टस (DRHP) दाखिल किया है। इस पेशकश में 1,000 करोड़ रुपये तक का नया इश्यू और 400 करोड़ रुपये तक का ऑफ़र फ़ॉर सेल (OFS) शामिल है।

सिल्वर कंज्यूमर इलेक्ट्रिकल्स लिमिटेड विद्युत उपभोक्ता टिकाऊ वस्तुओं जैसे पंप और मोटर, सोलर पंप और कंट्रोलर, पंपखे, लाइटिंग, अन्य विद्युत उपभोक्ता उत्पाद और कृषि उपकरणों का बड़े पैमाने पर

निर्माण करती है। वित्त वर्ष 2023 से वित्त वर्ष 2025 के बीच 95.17% की सीएजीआर के साथ परिचालन राजस्व के आधार पर, यह भारत में विद्युत उपभोक्ता टिकाऊ वस्तुओं और कृषि उपकरणों की सबसे तेज़ी से बढ़ती निर्माता कंपनी है। (स्रोत- 1लैटिस रिपोर्ट)

सिल्वर कंज्यूमर इलेक्ट्रिकल्स लिमिटेड ने गुजरात के राजकोट में 1,38,821 वर्ग मीटर में फैला भारत का सबसे बड़ा सिंगल-लोकेशन और वर्टिकली इंटीग्रेटेड विद्युत उपभोक्ता टिकाऊ वस्तुओं और कृषि उपकरणों का संयंत्र स्थापित किया है। 31 मार्च 2025 तक, कंपनी की स्थापित क्षमता पंप और मोटरों के लिए 24,0q,000

यूनिट, पंपों के लिए 72,00,000 यूनिट, लाइटिंग उत्पादों के लिए 2,19,00,000 यूनिट और कृषि उपकरणों के लिए 72,000 यूनिट है।

31 मार्च 2025 तक आवासीय और सोलर पंप सेगमेंट में निर्माण क्षमता के मामले में कंपनी देश की सबसे बड़ी कंपनियों में से एक है। (स्रोत- 1लैटिस रिपोर्ट) निर्माण सुविधा में उन्नत इंफ्रास्ट्रक्चर, प्रमुख प्रक्रियाओं के लिए रोबोटिक, ऑटोमेशन और कस्टमाइज्ड मशीनें हैं।

यह बैकवर्ड इंटीग्रेटेड है, जिससे बाहरी निरभरता कम होती है, उच्च गुणवत्ता का उत्पादन सुनिश्चित होता है और बड़े पैमाने पर कारोबारी संचालन संभव होते

हैं।

सिल्वर कंज्यूमर इलेक्ट्रिकल्स लिमिटेड एक दोहरे व्यवसाय मॉडल का संचालन करता है – (i) "Silver" और "Bediya" ब्रांड के तहत अपने ब्रांड की बिक्री, और (ii) भारत में प्रमुख मूल उपकरण निर्माताओं (OEMs) के लिए उत्पादों का डिज़ाइन, निर्माण और आपूर्ति।

मोतीलाल ओसवाल इन्वैस्टमेंट एडवाइजर्स लिमिटेड, आईसीआईसीआई सिक्योरिटीज लिमिटेड, जेएम फाइनेंशियल लिमिटेड और चाँइस कैपिटल एक्वाइजर्स प्राइवेट लिमिटेड बुकर रनिंग लीड मैनेजर्स (बीआरएलएम) हैं और ट्राइलीगल लीगल काउंसलर है।

इंडसइंड बैंक ने स्टार्टअप संस्थापकों को सशक्त बनाने के लिए लॉन्च किया ‘इंडस स्टार्टअप बैंकिंग’ कार्यक्रम

बैंक इस बैंकिंग कार्यक्रम के तहत, शुरुआती चरण के उद्यमों को हर तरह की वित्तीय सहायता प्रदान करेगा, जैसे मुफ्त भुगतान गेटवे, पीओएस इंस्टॉलेशन और गैर रख-रखाव शुल्क पर 3 साल की छूट

मुंबई, एंजेंसी। इंडसइंड बैंक ने आज ‘इंडस स्टार्टअप बैंकिंग’ कार्यक्रम के शुभारंभ की घोषणा की। यह भारत में शुरुआती चरण के स्टार्टअप को सशक्त बनाने के लिए तैयार एक व्यापक बैंकिंग कार्यक्रम है। बैंक इस पहल के ज़रिये एन टैर के उद्यमों को शुरुआत से लेकर बड़े पैमाने पर समर्थन प्रदान करने के लिए विभिन्न किस्म की बैंकिंग सुविधाएं, ऋण और बैंकिंग से परे बहुत सी सेवाएं प्रदान प्रदान करेगा।

भारत में, 1.75 लाख से अधिक डीपीआईआईटी-मान्यता प्राप्त स्टार्टअप हैं और इस तरह देश वैश्विक स्तर पर तीसरा सबसे बड़े स्टार्टअप परितंत्र है। इंडसइंड बैंक इस कार्यक्रम के साथ ज़रिये संस्थापकों के साथ साझेदारी कर उन्हें लचीले और उनकी ज़रूरत के अनुकूल समाधान प्रदान करना चाहता है ताकि वे अपने मुख्य व्यवसाय के निर्माण पर ध्यान केंद्रित कर सकें और बैंक उनकी परिचालन और वित्तीय आवश्यकताओं का ध्यान रखें। लगभग 93 शेयरों के विविधीकृत पोर्टफोलियो के साथ, यह विभिन्न क्षेत्रों और उद्योगों को कवर करता है।

nd.com पर ईमेल करके आवेदन कर सकते हैं। इंडसइंड बैंक के उपभोक्ता बैंकिंग एवं विपणन प्रमुख, सौमित्र सेन ने इस पहल पर अपनी टिप्पणी में कहा, इंडस स्टार्टअप बैंकिंग कार्यक्रम के साथ, हम देश के महत्वाकांक्षी और नवोन्मेषी उद्यमियों के साथ न केवल बैंकिंग भागीदार के रूप में, बल्कि विकास प्रक्रिया में दीर्घकालिक भागीदार के रूप में खड़े होना चाहते हैं। हमारी पेशकश रोज़मर्रा के काम को सरल बनाने, वित्तीय बाधाओं को कम करने और स्टार्टअप संस्थापकों को आत्मविश्वास से आगे बढ़ने के लिए मंच प्रदान करने के लिए तैयार की गई है।

भारत का स्टार्टअप परितंत्र नवोन्मेष और आर्थिक परिवर्तन को बढ़ावा दे रहा है, ऐसे में इंडसइंड बैंक को उनकी यात्रा को आगे बढ़ाने में महत्वपूर्ण भूमिका निभाने पर गर्व है।

इस कार्यक्रम को बेहद सावधानी से तैयार किया गया है ताकि इसमें विभिन्न किस्म की पेशकश शामिल हो, जिसमें गैर रख-रखाव शुल्क पर 3 साल की छूट के साथ

स्टार्टअप चालू खाते, डेवलपर पोर्टल के ज़रिये 250 से अधिक एपीआई तक पहुंच, भुगतान एवं संग्रह समाधान, कर्मचारियों के लिए कॉर्पोरेट वेतन खाते, और कर दाखिल करने तथा कानूनी सलाहकार सेवाओं, एचआरएमएस एवं ईसॉप प्रबंधन के लिए बैंकिंग के अलावा अन्य सेवाएं शामिल हैं। इसके साथ-साथ, स्टार्टअप अपने ग्राहकों और निवेशकों के साथ बैठक आयोजित करने के लिए आठ शहरों-दिल्ली एनसीएम, मुंबई, बेंगलुरु, चेन्नई, पुणे, चंडीगढ़, जयपुर और कोलकाता में प्रीमियम पायनियर लाउंज का उपयोग कर सकते हैं। यह कार्यक्रम संस्थापकों के लिए विशेष अग्रणी व्यक्तिगत बैंकिंग विशेषाधिकार और विशेषज्ञ सत्र भी प्रदान करता है।

इंडसइंड बैंक इस नए शुरू किए गए कार्यक्रम के अलावा, एआईसी एसटीपी आ।ई।एन.ई।एच.स.टी.ी., डीपीआईआईटी – स्टार्टअप इंडिया और आईआईएम लखनऊ इआईसी के साथ रणनीतिक साझेदारियों के ज़रिये भारत के स्टार्टअप परितंत्र को मजबूत कर रहा है।

गलती से भी न छुएं इन लोगों के पैर, बन सकते हैं पाप के भागी ...

हिंदू धर्म में पैर छूने की परंपरा सदियों पुरानी है। यह बड़ों के प्रति प्रेम, सम्मान और आदर व्यक्त करने का एक पारंपरिक तरीका है। मान्यता है कि पैर छूने से व्यक्ति का भाग्योदय होता है और उसके अच्छे कर्मों में भी वृद्धि होती है। इसके अलावा पैर छूने से सकारात्मक ऊर्जा का आदान-प्रदान होता है, जिसका सीधा प्रभाव रिश्तों पर दिखाई देता है। यही नहीं जब भी कोई व्यक्ति अपने गुरुजनों के चरणों का स्पर्श करता है, तो बदले में उसे आशीर्वाद मिलता है, जो सफलता के और निकट पहुंचता है। परंतु सभी के पैर छूने से आपको मनचाहा आशीर्वाद मिले, यह जरूरी तो नहीं। धार्मिक ग्रंथों के मुताबिक पैर छूने का अपना महत्व और नियम है। आप सभी के चरणों का स्पर्श नहीं कर सकते हैं, यह अशुभ है। ऐसे में आइए जानते हैं कि इंसान को

किन लोगों के पैर नहीं छूने चाहिए।

भूलकर भी नहीं छूने चाहिए इनके पैर

आमतौर पर घरों में सोए या विश्राम की मुद्रा में लेटे हुए लोगों के चरण स्पर्श कर लिए जाते हैं। लेकिन आपको बता दें यह अशुभ होता है। दरअसल, कभी भी किसी लेटे या सोए हुए व्यक्ति के पैर नहीं छूने चाहिए। पौराणिक कथा के मुताबिक भांजे को कभी भी मामा के पैरों का स्पर्श नहीं करना चाहिए। यह अशुभ होता है। कहते हैं कि जब श्रीकृष्ण जी ने कंस का उद्धार किया है, पैर छूने की यह परंपरा तभी से चली आ रही है, जिसे उचित नहीं माना गया है। कहा जाता है कि यदि कोई व्यक्ति अशुद्ध स्थिति या अशौच है, तो भूलकर भी उसके पैरों को

नहीं छूना चाहिए। यदि कोई इंसान पूजा-पाठ या माला जाप कर रहा है, तो उसके चरणों का स्पर्श नहीं करना चाहिए।

हिंदू धर्म में कुंवारी कन्याओं को साक्षात् देवी का स्वरूप माना जाता है। अक्सर तीज-त्योहारों पर जहां देवी-देवताओं की पूजा की जाती है, वहीं घर की कन्याओं को भोजन कराकर उनके पैर छुए जाते हैं।

परंतु कभी भी कन्याओं से किसी को पैर नहीं छुवाने चाहिए। ऐसा करना आपको पाप का भागी बना सकता है। माना जाता है कि जब से भगवान शिव ने राजा दक्ष का शीश काटा था, तब से दामाद के ससुर के पैर छूने की परंपरा चली आ रही है। हालांकि यह उचित नहीं है। इसलिए दामाद को ससुर के पैर नहीं छूने चाहिए।



रक्षाबंधन के कितने दिनों बाद उतार सकते हैं राखी ?



रक्षाबंधन का पावन पर्व देशभर में मनाया जा रहा है। यह त्योहार भाई-बहन के अटूट प्रेम, स्नेह, विश्वास और सुरक्षा का प्रतीक है। हिंदू धर्म में इस त्योहार का विशेष महत्व होता है और यह हर वर्ष श्रावण माह के शुक्ल पक्ष की पूर्णिमा तिथि को मनाया जाता है।

रक्षाबंधन के बाद कब और कैसे उतारनी चाहिए राखी ?

राखी को कितने समय तक कलाई पर रखना उचित है। क्या इसे तुरंत उतार देना चाहिए या इसके लिए कोई विशेष धार्मिक परंपरा है ?

जन्माष्टमी तक बांधने की प्रथा

कुछ मान्यताओं के अनुसार राखी को जन्माष्टमी तक कलाई पर बांधे रखना चाहिए।

16 दिनों का नियम

ज्योतिष के अनुसार राखी को 16 दिनों तक बांधे रखना अत्यंत फलदायी होता है। पूर्णिमा से अगले 15 दिन और 16वें दिन राखी को बहते जल में विसर्जित करने से भाई की आयु, सफलता और समृद्धि में वृद्धि होती है।

दशहरे तक पहनने की परंपरा

कुछ परंपरा यह भी है कि राखी को दशहरे तक बांधे रखा जाता है। दशहरा अच्छाई की बुराई पर विजय का प्रतीक है। माना जाता है कि इस दिन तक कलाई पर बंधी राखी भाई के लिए सुरक्षा कवच का काम करती है और उसे हर प्रकार के संकट से बचाती है।

पति की लंबी आयु के लिए कजरी तीज करें ये सरल उपाय, पूरी होगी हर इच्छा

पंचांग के मुताबिक हर साल भाद्रपद मास के कृष्ण पक्ष की तृतीया तिथि को कजरी तीज का पर्व मनाया जाता है। इस साल 12 अगस्त 2025 को कजरी तीज है। इस दिन महिलाएं पति की लंबी उम्र, तरक्की और सुखी प्रेम जीवन के लिए निर्जला उपवास रखती हैं। मान्यता है कि कजरी तीज पर भगवान शिव और देवी पार्वती की पूजा करने से मनचाहा जीवनसाथी और रिश्तों में मिठास आती है। यही नहीं देवी पार्वती की कृपा भी सुहागिनों को प्राप्त होती है। यह पर्व मुख्य रूप से उत्तर भारत के राज्यों जैसे उत्तर प्रदेश, बिहार और राजस्थान में मनाया जाता है। यहां सभी महिलाएं एकजुट होकर झूले पर झूलती हैं और कजरी गीत गाकर अपनी भावनाओं को व्यक्त करती हैं। हिंदू धर्म में इसे प्रेम, विश्वास सांस्कृतिक परंपराओं और एकता का प्रतीक माना गया है। इस दिन पार्वती चालीसा का पाठ करने पर वैवाहिक जीवन में चल रही समस्याएं दूर और आपसी समझ बढ़ती है। ऐसे में आइए इस शक्तिशाली चालीसा के बारे में जानते हैं।

इस साल भाद्रपद मास के कृष्ण पक्ष की तृतीया तिथि 11 अगस्त को सुबह 10 बजकर 33 मिनट पर शुरू होगी। इसका समापन अगले दिन यानी 12 अगस्त को सुबह 8 बजकर 40 मिनट पर है। ऐसे में 12 अगस्त 2025 को कजरी तीज का पर्व मनाया जाएगा।



कजरी तीज पूजा मुहूर्त

ब्रह्म मुहूर्त सुबह 4:23 बजे से 5:06 बजे तक रहेगा।
विजय मुहूर्त दोपहर 2:38 बजे से 3:31 बजे तक है।
गोधूलि मुहूर्त शाम 7:03 बजे से 7:25 बजे तक होता है।
निशिता काल मुहूर्त रात 12:05 बजे से 12:48 बजे तक रहेगा।

पार्वती चालीसा

दोहा

जय गिरी तनये दक्षजे शम्भू
प्रिये गुणखानि।
गणपति जननी पार्वती अम्बे!
शक्ति! भवामि।

चौपाई

ब्रह्मा भेद न तुम्हरो पावे, पंच
बदन नित तुमको ध्यावे।

षड्मुख कहि न सकत यश
तेरो, सहस्रबदन श्रम करत घनेरो।।
तेरु पार न पावत माता, स्थित
रक्षा लय हिय सजाता।

अधर प्रवाल सदृश अरुणारे,
अति कमनीय नयन कजरारे।।
ललित ललाट विलेपित
केशर, कुंकुम अक्षत् शोभा मनहर।
कनक बसन कंचुकि सजाए,
कटी मेखला दिव्य लहराए।।

कंठ मंदार हार की शोभा,
जाहि देखि सहजहि मन लोभा।
बालारुण अनंत छवि धारी,
आभूषण की शोभा प्यारी।।

नाना रत्न जड़ित सिंहासन,
तापर राजति हरि चतुरानन।
इन्द्रादिक परिवार पूजित, जग
मृग नाग यक्ष रत्न कुजित।।

गिर कैलास निवासिनी जय
जय, कोटिक प्रभा विकासिनी जय
जय।

त्रिभुवन

सकल कुटुंब तिहारी, अणु अणु
महं तुम्हारी उजियारी।।

हैं महेश प्राणेश तुम्हारे,
त्रिभुवन के जो नित रखवारे।
उनसो पति तुम प्राप्त कीन्ह
जब, सुकृत् पुरातन उदित भए

तब।।
बूढ़ा बैल सवारी जिनकी,
महिमा का गावे कोउ तिनकी।

सदा श्मशान बिहारी शंकर,
आभूषण हैं भुजंग भयंकर।।
कण्ठ हलाहल को छवि छापी,
नीलकण्ठ की पदवी पायी।

देव मगन के हित अस किन्हो,
विष लै आपु तिर्नहि अमि दिन्हो।।
ताकी, तुम पत्नी छवि धारिणी,
दुरित विदारिणी मंगल कारिणी।

देखि परम सौंदर्य तिहारो,
त्रिभुवन चकित बनावन हारो।।
भय भीता सो माता गंगा,

लज्जा मय है सलिल तरंगा।
सौत समान शम्भू पहचायी,
विष्णु पदाब्ज छोड़ि सो धायी।।
तेहि को कमल बदन मुरझायो,
लखी सत्वर शिव शीश चढ़ायो।

नित्यानंद करी बरदायिनी,
अभय भक्त कर नित अनपायिनी।।
अखिल पाप त्रयताप
निकन्दिनी, माहेश्वरी, हिमालय
नन्दिनी।

काशी पुरी सदा मन भायी,
सिद्ध पीठ तेहि आपु बनायी।।
भगवती प्रतिदिन भिक्षा दात्री,
कृपा प्रमोद सनेह विधात्री।

रिपुक्षय कारिणी जय जय
अम्बे, वाचा सिद्ध करि
अवलम्बे।।

गौरी उमा शंकरी काली,
अन्नपूर्णा जग प्रतिपाली।
सब जन की ईश्वरी भगवती,

पतिप्राणा परमेश्वरी सती।। तुमने
कठिन तपस्या कीनी, नारद सों जब
शिक्षा लीनी। अन्न न नीर न वायु
अहारा, अस्थि मात्रातन भयउ
तुम्हारा।।

पत्र घास को खाद्य न भायउ,
उमा नाम तब तुमने पायउ।
तप बिलोकी ऋषि सात पधारे,
लगे डिगावन डिगी न हारे।।

तब तब जय जय जय
उच्चारैउ, सप्तऋषि, निज गेह
सिद्धारैउ। सुर विधि विष्णु पास
तब आए, वर देने के वचन
सुनाए।। मांगे उमा वर पति तुम
तिनसों, चाहत जग त्रिभुवन निधि
जिनसों। एवमस्तु कही ते दोऊ
गए, सुफल मनोरथ तुमने लए।।
करि विवाह शिव सों भामा, पुनः
कहाई हर की बामा। जो पढ़िहै जन
यह चालीसा, धन जन सुख देइहै
तेहि ईसा।।

कृष्ण जन्माष्टमी से पहले जरूर लाएं ये चीजें



जन्माष्टमी से पहले कुछ खास और पवित्र चीजों को घर लाना बहुत शुभ माना जाता है। ऐसा करने से न केवल भगवान कृष्ण की कृपा प्राप्त होती है, बल्कि घर में सुख, शांति और समृद्धि का वास भी होता है। श्रीकृष्ण जन्माष्टमी का पर्व हर वर्ष देशभर में बड़े हर्षोल्लास और श्रद्धा के साथ मनाया जाता है। यह दिन भगवान श्रीकृष्ण के जन्म की स्मृति में विशेष रूप से मनाया जाता है, जब भक्तगण व्रत रखते हैं, झांकियां सजाते हैं, मंदिरों में भजन-कीर्तन होते हैं और रात्रि 12 बजे श्रीकृष्ण जन्म की पूजा कर उनका स्वागत किया जाता है। हर कोना भक्ति और प्रेम के रंग में रंग जाता है। धार्मिक मान्यताओं के अनुसार, जन्माष्टमी से पहले कुछ खास और पवित्र चीजों को घर लाना बहुत शुभ माना जाता है। ऐसा करने

जीवन में आणगी सुख-संपन्नता ...

से न केवल भगवान कृष्ण की कृपा प्राप्त होती है, बल्कि घर में सुख, शांति और समृद्धि का वास भी होता है। यदि आप भी इस बार जन्माष्टमी को खास और शुभ बनाना चाहते हैं, तो इन वस्तुओं को पहले से घर लाकर तैयारियां शुरू कर सकते हैं। आइए जानते हैं वे कौन-कौन सी चीजें हैं।

लड्डू गोपाल की बाल स्वरूप मूर्ति



भगवान श्रीकृष्ण के बाल स्वरूप लड्डू गोपाल की एक सुंदर मूर्ति को जन्माष्टमी से पहले घर लाना बहुत शुभ माना जाता है। इसे घर के मंदिर में स्थापित कर अगर विधि-विधान से पूजा की जाए, तो घर में सुख, शांति और सकारात्मक ऊर्जा का वास होता है।

बांसुरी

कृष्ण भगवान की पहचान उनकी प्रिय बांसुरी से भी होती है। जन्माष्टमी से पहले एक सुंदर बांसुरी घर लाकर पूजा स्थान पर रखना अत्यंत शुभ माना गया है। इससे न केवल मन को शांति मिलती है बल्कि घर में भी सकारात्मकता और मधुरता बनी रहती है। चांदी या पीतल की

बांसुरी विशेष शुभ मानी जाती है।

मोर पंख

मोर पंख श्रीकृष्ण के मुकुट का हिस्सा होता है और उन्हें अत्यंत प्रिय है। इसे घर में लाकर पूजा स्थल या मुख्य द्वार पर लगाने से नकारात्मक ऊर्जा दूर होती है और घर का वास्तु दोष भी समाप्त होता है।

गाय और बछड़े की मूर्ति



कृष्ण जी का गहरा संबंध गायों से रहा है। जन्माष्टमी के अवसर पर गाय और बछड़े की मूर्ति लाना शुभ संकेत माना जाता है। इसे घर में रखने से समृद्धि आती है और संतान सुख की प्राप्ति का मार्ग खुलता है। धातु की मूर्ति को पूजा स्थान पर रखना श्रेष्ठ होता है।

माखन-मिश्री

माखन और मिश्री श्रीकृष्ण को अत्यंत प्रिय हैं। जन्माष्टमी से पहले इन्हें घर में लाकर भोग की तैयारी करनी चाहिए। यह प्रेम, मिठास और भक्ति का प्रतीक माना जाता है। पूजा में इसका उपयोग करने से भगवान

का आशीर्वाद प्राप्त होता है।

वैजयंती माला

वैजयंती माला भगवान कृष्ण के गले का एक अहम आभूषण मानी जाती है। इसे घर लाकर कान्हा जी को पहनाने से धन और समृद्धि की वृद्धि होती है। ऐसी मान्यता है कि इसे धारण करने या पूजा में उपयोग करने से विशेष पुण्य फल की प्राप्ति होती है।

पीले वस्त्र

भगवान श्रीकृष्ण को पीला रंग अत्यंत प्रिय है। जन्माष्टमी से पहले घर में पीले वस्त्र जैसे कि पर्दे, चादरें या पूजा की पोशाक लाना शुभ माना जाता है। इससे मां लक्ष्मी की कृपा भी बनी रहती है और घर में आर्थिक समृद्धि आती है।

तुलसी का पौधा

तुलसी बिना श्रीकृष्ण की पूजा अधूरी मानी जाती है। इस पर्व से पहले तुलसी का नया पौधा लगाना या पुराने पौधे की सेवा करना पुण्यदायी होता है। तुलसी की पत्तियों के बिना श्रीकृष्ण को भोग भी नहीं लगाया जाता।

शंख

शंख की ध्वनि नकारात्मक ऊर्जा को दूर करने वाली मानी जाती है। जन्माष्टमी से पहले घर में शंख लाकर पूजा स्थल पर स्थापित करें और नियमित रूप से उसका उपयोग करें। इससे घर का वातावरण पवित्र और ऊर्जावान बना रहता है।



बयाना में स्वायत्त शासन मंत्री झाबर सिंह खर्वा ने नगर पालिका के नवनिर्मित भवन का किया लोकार्पण

आम जन को एक ही छत के नीचे मिलेंगी विभिन्न योजनाओं की सुविधाएं व लाभ, तीन करोड़ से बना नया भवन

बयाना 12 अगस्त । राजस्थान सरकार के स्वायत्त शासन मंत्री झावर सिंह खर्वा ने सोमवार को बयाना में नगर पालिका के नवनिर्मित भवन का लोकार्पण करते हुए कहा कि सरकार की ओर से स्वायत्त शापी संस्थाओं को आर्थिक रुप से सबल बनाने के विशेष प्रयास किए जा रहे हैं। उन्होंने इस अवसर पर उपस्थित जन समुदाय को संबोधित करते हुए कहा की चौमुखी विकास के लिए जन सहयोग व जन भावनाओं का भी सरकार के प्रयासों के अनुरूप व सहयोगी होना जरूरी है। तभी जन भावनाओं व सरकार की मंशा के अनुरूप चहुंमुखी विकास संभव हो सकेगा। उन्होंने सभी जनप्रतिनिधियों से भी टांग खिंचाई व ओछी और दलगत राजनीति के बजाय क्षेत्र के विकास के लिए मिलजुल कर काम करने का भी आवाहन किया और कहा कि उनकी यह जिम्मेदारी है कि अपने मतदाताओं की भावनाओं पर भी वह खरा उतरें और उनकी भावनाओं के अनुरूप जनता की सेवा व काम करें। कार्यक्रम की

अध्यक्षता नगर पालिका अध्यक्ष विनोद बट्टा ने करते हुए बयाना कस्बे के विकास से संबंधित विभिन्न योजनाओं व आवश्यकताओं को भी मंत्री के समक्ष रखते हुए उनका समाधान कराने को सहयोग व स्वीकृतीयां और बजट दिलाने की मांग की और बताया कि सरकार से बजट नहीं मिलने के बावजूद नगर पालिका का यह नवीन और आधुनिक सुविधाओं युक्त भवन नगर पालिका की निजी आय से ही बनाया गया है। उन्होंने बयाना पालिका क्षेत्र में आधुनिक नया पार्क बनाने व सौर ऊर्जा प्लांट पार्क की संभावनाओं पर भी प्रकाश डाला। कार्यक्रम में भाजपा के पूर्व विधायक बच्चू सिंह बंसीवाल व गयारसा राम कोली एवं भाजपा की जिला अध्यक्ष शिवानी दायमा, निर्दलीय विधायक रितु बनावत सहित अनेक भाजपा नेता एवं पालिका सदस्य आदि भी विशेष रूप से उपस्थित रहे। समारोह के आरंभ में स्वायत्त शासन मंत्री झाबर सिंह खर्वा का 51 किलो की



स्वायत्त शासन मंत्री का स्वागत करते हुये नगरपालिका अध्यक्ष विनोद बट्टा

फूलमाला व पारंपरिक साफा पहनाकर एवं श्री गणेश प्रतिमा प्रदान कर स्वागत सम्मान किया गया। बीस रुपए की बीड़ी में साढ़े तेरह रुपए का टैक्स- समारोह को संबोधित करते हुए स्वायत्त शासन मंत्री झावर सिंह खर्वा ने कहा कि जनता से थोड़े-थोड़े रूप में वसूले जाने वाले टैक्स से ही सरकार का खजाना भरता है और उसी से विकास कार्य व सरकार का संचालन संभव हो पाता है। उन्होंने बताया कि गरीब मजदूरों व किसानों द्वारा धूम्रपान के रूप में उपयोग किये जाने वाले बीड़ी के 20 रुपए वाले एक बंडल में से

करीब साढ़े 13 रुपए टैक्स के रूप में ही सरकार के खजाने में जमा हो जाते हैं। यह बात सुनकर कार्यक्रम में मौजूद लोग अचरज में पड़ गए थे। अब नहीं बनना जिला अध्यक्ष- इस कार्यक्रम में मौजूद भाजपा के एक पूर्व जिला अध्यक्ष का नाम जब मंच से उद्घोषक की ओर से पुकारा गया और चुटकी लेते हुए कहा गया कि शायद वह पुनः अध्यक्ष बन जाएं, तब इस पूर्व जिला अध्यक्ष ने कहा कि अब उन्हें फिर से नहीं बनना अध्यक्ष। यह सुनकर मंच पर बैठे लोग भी एक दूसरे की ओर देखने लगे।

नगर में हिंडोला महोत्सव श्री कृष्ण जन्माष्टमी तक चलेगा-महंत मिश्रा

नगर 12 अगस्त। नगर में श्री कृष्ण जन्माष्टमी पर सोलह अगस्त को मंदिरों में धार्मिक आयोजन रात्रि 12 बजे महाआरती कर धनिया की पंजीरी पंचामृत प्रसाद वितरण करने की जानकारी देकर श्री सीताराम जी अमरदासा महंत राजेंद्र मिश्रा ने आयोजन को भव्य बनाने को श्रद्धालु भक्तों से समर्पित भावना रखकर कार्य करने का आवाहन किया, साथ ही सभी कलाकारों साहित्यकारों के अलावा आयोजन सभी सामाजिक संगठन पदाधिकारीयो के अलावा समाज सेवियों को मौजूदगी रखने को संपर्क अभियान चलाकर सूचित करने सहित आयोजन की सफलता को कार्य और दायित्व सौंपे।

पुलिस महानिरीक्षक डीग में आज करेंगे जनसुनवाई

डीग 12 अगस्त । महानिरीक्षक पुलिस रेंज भरतपुर के लाश चन्द्र बिश्नोई की अध्यक्षता में पुलिस विभाग द्वारा मंगलवार को जिला डीग के पुलिस थाना सदर डीग पर दोपहर 3 बजे से सायं 5 बजे तक वृत्त क्षेत्र डीग जिला डीग के थानों के परिवादियों की जनसुनवाई आयोजित की जायेगी। इस दौरान अतिरिक्त पुलिस अधीक्षक, वृताधिकारी वृत्त डीग एवं वृत्त डीग के सभी थानाधिकारीगण जनसुनवाई में उपस्थित रहेंगे।

विद्यार्थियों से कराई स्वतंत्रता दिवस की तैयारी

डीग 12 अगस्त। आगामी 15 अगस्त को डीग जिले में स्वतन्त्रता दिवस जिला स्तरीय समारोह हर्षोल्लस एवं धूमधाम के साथ मनाया जायेगा वहीं समारोह को भव्य और आकर्षक बनाने के लिये जिले के नया बस स्टेण्ड स्थित किशन लाल जोशी राजकीय उच्च माध्यमिक विद्यालय में शारीरिक शिक्षक वॉर्ड सिंह के निदेशन में तैयारियां चल रही हैं वहीं उन्होंने बताया कि सभी सरकारी व गैर सरकारी स्कूलों का शारीरिक व्यायाम एवं सांस्कृतिक अभ्यास करया जा रहा है जिससे सभी एक छत के नीचे स्वतन्त्रता दिवस के समारोह को एक साथ हर्षोल्लस के साथ मना सके।

व्यापारियों ने फ्लाई ओवर बनने पर जताया विरोध, की विधायक से मुलाकात

भरतपुर 12 अगस्त। गत दिन भरतपुर ओटोमोबाइल डीलर्स सोसायटी का एक प्रतिनिधि मण्डल स्थानीय विधायक डॉ. सुभाष गर्ग से मिला तथा हीरादास से नुमायश रोड पर बनाए जा रहे फ्लाई ओवर के विषय में अपना विरोध दर्ज कर उन्हें ज्ञापन देकर अवगत कराया।

ज्ञापन में लिखा कि इस निर्माण से ऑटो मोबाइल बाजार की कम से कम 200 दुकानदार एवं उनसे संबंधित अतिरिक्त 300 मिस्त्री व व्यवसाई बेरोजगार हो जाएंगे क्योंकि उनकी दुकानें फ्लाई ओवर निर्माण के तहत तोड़ दी जाएंगी क्योंकि उनकी अधिकतम गहराई 15 से 20 फुट है जो पूर्ण रूप से खत्म कर दी जाएगी। इस "एक पेड़ मां के नाम" अभियान के तहत हुआ वृक्षारोपण कार्यक्रम

बयाना 12 अगस्त । राजस्थान राज्य भारत स्काउट एवं गाइड स्थानीय संघ, बयाना के तत्वावधान में "एक पेड़ मां के नाम" अभियान के अंतर्गत सिटी स्कूल परिसर में वृक्षारोपण कार्यक्रम आयोजित किया गया। कार्यक्रम की अध्यक्षता प्रभारी सहायक श्रीधर सिंह गुर्जर ने की। जबकि मुख्य अतिथि के रूप में अतिरिक्त मुख्य ब्लॉक शिक्षा अधिकारी प्रथम मंजू गुप्ता उपस्थित रहें। स्थानीय संघ सचिव जगमोहन रावत के अनुसार, ब्लॉक स्तर पर 50 स्काउट, गाइड, रोवर-रेंजर्स एवं स्काउटर ब्रैनेसिंह मीना, राकेश कुमार, हरपाल सिंह ठाकुर, लवकुमार तथा गाइडर पूनम कुमारी ने पौधारोपण में सक्रिय सहयोग किया। यह कार्यक्रम राम बाजपेई के जन्म दिवस के उपलक्ष्य में आयोजित किया गया, जिसमें ब्लॉक के सभी विद्यालयों में स्काउट एवं गाइड दलों द्वारा पौधारोपण हुआ। प्रत्येक विद्यालय द्वारा 35 पौधे और स्थानीय संघ स्तर पर 100 पौधे लगाए गए।

नगर पालिका के अस्थाई सफाई कर्मियों ने निकाला जुलूस, ईओ को सौंपा ज्ञापन

कामां 12 अगस्त। कामां नगर पालिका में तैनात अस्थाई सफाई कर्मियों की अपनी मांगों को लेकर हड़ताल आज चौथे दिन की जारी रही अस्थाई सफाई कर्मी महिला पुरुषों ने गांधी पार्क में एकत्रित होकर जुलूस निकाला और नगर पालिका पहुंचकर पालिका अध्यक्ष व ठेकेदार के खिलाफ जमकर नारेबाजी प्रदर्शन किया। विरोध प्रदर्शन करने वाले सफाई करने में बताया कि ठेके द्वारा द्वारा उन्हें न्यूनतम मजदूरी भी नहीं दी जा रही है और जो मजदूरी नगर पालिका द्वारा दी जाती है उसमें से भी ठेकेदार द्वारा चैसे वापस ले लिए जाते हैं किसी भी सफाई करने को पूरी मजदूरी नहीं मिल रही है पिछले दो महीने से सैलरी भी नहीं मिली है रक्षाबंधन के अवसर पर ठेकेदार द्वारा सैलरी नहीं दी गई है ठेकेदार की मनमानी के चलते सफाई कर्मियों को आर्थिक परेशानियों का सामना करना पड़ रहा है हड़ताल करने वाले सफाई कर्मी नगर पालिका के सामने प्रदर्शन करने के बाद पालिका में धरने पर बैठ गए। बाद में नगर पालिका के अधिशासी अधिकारी नटवर बसवाल ने आंदोलनकारी सफाई कर्मियों से



अस्थाई सफाई कर्मचारियो से वार्ता करते हुये ईओ।

वार्ता की और उनकी मांगों को पूरी करवाने का सकारात्मक आश्वासन दिया नगर पालिका के अधिशासी अधिकारी नटवर बसवाल ने कहा कि ठेकेदारों के खिलाफ शिकायत मिली है उनको नोटिस जारी कर जवाब मांगा गया है यदि शिकायत

बॉब निबंध प्रतियोगिता का हुआ आयोजन

डीग 12 अगस्त। सोमवार को राजकीय सीनियर सेकेंडरी स्कूल में बॉब निबंध लेखन प्रतियोगिता एवं वित्तीय साक्षरता कार्यक्रम का आयोजन किया गया। इस दौरान प्रतियोगिता में करीब 39 विद्यार्थियों ने सहभागिता निभाते हुए भाग लिया। प्रतियोगिता में ऋतुराज सेन प्रथम, यादवेन्द्र द्वितीय

सिद्ध होती है तो उनके खिलाफ कार्रवाई की जाएगी। प्रदर्शन करने वाले सफाई कर्मियों के साथ पार्षद धीरज अवस्थी महेश शर्मा, रमजान शा,पूरन कोली ,पार्षद प्रतिनिधि हनी अरोड़ा, माधव गुर्जर नरोत्तम सैनी भी मौजूद थे।

एवं कृष्ण गोपाल ने तृतीय स्थान प्राप्त किया।

इस अवसर पर प्रधानाचार्य गोपाल प्रसाद शर्मा, अशोक सिंह, लक्ष्मण शर्मा, लोक्नेश तिवारी, रामेश्वर प्रसाद, श्रीयांसिंह, कृष्ण कुमार, निशा कुमारी, सीता रानी, रीना देवी, रेखा, आशा, नेतराम, नारायण लाल, नारायण दत्त मौजूद थे।

केबिनेट मंत्री के भरतपुर आगमन पर किया स्वागत

भरतपुर 12 अगस्त । केबिनेट मंत्री झावर सिंह खर्वा के भरतपुर आगमन पर श्री जगत सूरज सेना ने सर्किट हाउस में महाराजा सूरजमल की प्रतिमा पर माल्यार्पण कर सम्मान किया व भरतपुर की जो समस्याएँ थीं उनसे मंत्री महोदय को अवगत कराया। इस मौके पर अरविंद पाल सिंह, धीरेन्द्रपाल सिंह बिष्टू, कपिल फौजदार, हुकम सिंह जगदम्बा, शिवानी दायमा, देवेन्द्र चामड, रॉकी, मोहित, अनिल आदि मौजूद थे।

भारतीय जनता पार्टी की जिलाध्यक्ष शिवानी दायमा के नेतृत्व में नगरीय विकास एवं आवास विभाग मंत्री राजस्थान सरकार झाबर सिंह खर्वा के भरतपुर आगमन पर सर्किट हाउस पहुंचकर गुलदस्ता देकर एवं



केबिनेट मंत्री कास्वागत करते हुए।

पटका पहनाकर स्वागत एवं सत्कार किया। भाजपा कार्यकर्ताओं ने मंत्री के साथ भरतपुर की विभिन्न नगरीय विकास एवं आवास की योजनाओं पर चर्चा की तथा स्वच्छता अभियान में भरतपुर के राजस्थान के 6 वें नम्बर पर आने पर बधाई दी। मंत्री ने सभी कार्यकर्ताओं को भरतपुर के विकास का बखूबी आश्वासन दिया। इस मौके पर पर प्रदेश

प्रवक्ता शैलेश कौशिक, पूर्व विधायक विजय बंसल, पूर्व प्रदेश मंत्री गिरधारी तिवारी, पूर्व जिलाध्यक्ष सतेन्द्र गोयल, पूर्व मेयर शिवसिंह भौट, गिरधारी गुप्ता, जिला उपाध्यक्ष श्याम सुन्दर गौड़, मोहन रारह जिला महामंत्री गोविन्द चौधरी, बुजेश अग्रवाल, भगवानदास शर्मा, रूपेन्द्र सिंह, जिला प्रवक्त एवं मीडिया प्रभारी डॉ. वीरेन्द्र पचौरी, दिनेश भातरा आदि मौजूद रहे।

34प्रतिशत रॉयल्टी बढ़ोतरी पर व्यापारियों का फूटा गुस्सा स्वायत्त शासन मंत्री को सौंपा ज्ञापन, ठेकेदार की ‘मनमानी वसूली’ पर रोक की मांग

बयाना 12 अगस्त। रीको एसोसिएशन अध्यक्ष दिनेश सूपा के नेतृत्व में व्यापारियों ने स्वायत्त शासन मंत्री झाबर सिंह खर्वा को ज्ञापन सौंपकर रॉयल्टी बढ़ोतरी व रॉयल्टी ठेकेदार की ओर से की जा रही अवैध वसूली को लेकर एक ज्ञापन सौंपा।

हाथों में ज्ञापन, चेहरे पर नाराजगी और दिल में बस एक ही मांग — सैंड स्टोन पर हाल ही में की गई 34 प्रतिशत रॉयल्टी बढ़ोतरी तुरंत वापस लो! और रॉयल्टी ठेकेदार द्वारा की जा रही अवैध वसूली पर रोक लगाई जाए। व्यापारियों का कहना है कि ठेकेदार की अवैध वसूली अब असहनीय हो गई है। एक व्यापारी ने गुस्से में कहा, हम मेहनत करते हैं, रोज़ी-रोटी कमाते हैं, लेकिन ठेकेदार खुलेआम जेब काट रहा है ज सरकार कब तक चुप बैठेगी? मंत्री ने आश्वासन दिया कि मामले की गंभीरता से जांच होगी और उचित कदम उठाए जाएंगे।

अलग अलग दरों से अवैध वसूली का आरोप- औद्योगिक समिति बयाना के अध्यक्ष दिनेश सूपा और महामंत्री विष्णु सिंघल ने आरोप लगाया कि रॉयल्टी कलेक्शन फर्म का ठेकेदार बंशी पहाड़पुर, रूपवास, बयाना और यूपी के तांतपुर जाने वाले पथपर पर अलग-अलग दरों से अवैध वसूली कर रहा है। उन्होंने कहा कि वैश्विक मंदी से पहले ही पथपर उद्योग दबाव में है, अब यह दोहरी मार इसे बंद करने पर मजबूर कर देगी।

हजारों मजदूरों पर संकट-धरने में मौजूद व्यापारियों ने चेतावनी दी कि यदि रॉयल्टी बढ़ोतरी वापस नहीं ली गई, तो आंदोलन और उग्र होगा उन्होंने कहा कि मुख्यमंत्री के गृह जिले का यह प्रमुख उद्योग बंद हुआ, तो हजारों खनन मजदूर, परिवहनकर्मी और कटिंग यूनिट संचालक सहित हजारों लोग बेरोजगार हो जाएंगे।

बड़ी संख्या में व्यापारी

शामिल- ज्ञापन सौंपते समय मदन मोहन बंसल, कृष्णकांत सिंघल, नरेश बारैठा, प्रदीप झालानी, गोविंद शर्मा, महेंद्र गोयल, दलवीर चौधरी, विष्णु कटारिया, रूपसिंह चौधरी, सुरेश सहित बड़ी संख्या में व्यापारी मौजूद रहे।

मांगें क्या हैं? सैंड स्टोन रॉयल्टी में 34 प्रतिशत बढ़ोतरी तत्काल वापस ली जाए। ठेकेदार की मनमानी वसूली पर रोक लगे

जिला स्तरीय टेनिस बॉल क्रिकेट प्रतियोगिता का शुभारंभ

भरतपुर 12 अगस्त। जिला टेनिस बॉल क्रिकेट एसोसिएशन की ओर से सोमवार को 19 स्पोर्ट्स मैदान, राधिका विहार पर अंडर 19 जिला स्तरीय बालक वर्ग टेनिस बॉल क्रिकेट प्रतियोगिता का उद्घाटन जिला खेल अधिकारी अभिषेक पंवार ने किया।

एसोसिएशन के जिला सचिव राहुल चौधरी ने बताया कि प्रतियोगिता का फाइनल मैच सोमवार को आयोजित किया गया जिसमें होली मंदर स्पोर्ट्स क्लब की टीम

और तय दरों पर ही शुल्क वसूला जाए। अलग-अलग रूट पर अलग दरें खत्म कर एक समान दर लागू हो।

सोशल मीडिया पर भी छाया मुद्दा-ज्ञापन की तस्वीरें और वीडियोज़ व्हाट्सऐप ग्रुप्स और फेसबुक पर धड़धड़ शेर हो रहे हैं। स्थानीय लोगों में चर्चा है कि अगर मांगें नहीं मानी गईं, तो आंदोलन और तेज़ हो सकता है।

विजेता रही। उक्त प्रतियोगिता में खिलाड़ियों के प्रदर्शन के आधार पर चयन समिति की ओर से 12 अगस्त को जिले की टीम की घोषणा की जाएगी। इस अवसर पर एसोसिएशन की जिला अध्यक्ष बीना जेम्स, पूर्व जिला सचिव, राजेन्द्र कुन्तल, कोषाध्यक्ष विष्णु सिंह सह-सचिव सचिन सिंह, पंकज कुन्तल, अनुराग शुक्ला, विष्णुसिंह मौजूद रहे। इस प्रतियोगिता में चयनित खिलाडी 23 अगस्त से राज्य स्तरीय प्रतियोगिता में जिले का प्रतिनिधित्व करेंगे।